
୧୯୩୮ ମସିହା କଥା । 

ସେତେ ବେଳେ ଓଡ଼ିଶାର ପ୍ରଧାନମନ୍ତ୍ରୀ ଥୁଲେ ଜଣେ ଓଡ଼ିଆ । 
କିନ୍ତୁ ତାଙ୍କର ମୁଖ୍ୟ ଶାସନ ସଚିବ ଏବଂ କମିଶନର ଥ୍‌ଲେ ଇଂରେଜୀ 
ସାହେବ । ଥରେ ମୁଖ୍ୟ ଶାସନ ସଚିବ ଏବଂ କମିଶନର ସାହେବଙ୍କ 
ପ୍ରଧାନମନ୍ତ୍ରୀ ତାଙ୍କ ସରକାରୀ ବାସଭବନକୁ ଖାଇବାକ୍ର ଡାକିଲେ । 
ମୁଖ୍ୟ ଶାସନ ସଚିବ ଏବଂ କମିଶନର ସାହେବ ଭାବିଥ୍‌ଲେ, ସେ 
ଦୁଇଜଣଙ୍କ ପାଇଁ ଟେବୂଲ ଚେୟାର ପଡ଼ିଥ୍ବ, ପେେଟ୍‌ରେ ଖାଦ୍ୟ ସାମଗ୍ରୀ 
ସଜା ହୋଇଥ୍‌ବ। କଣ୍ଟା ଚାମଚ ରଖା ଯାଇଥ୍‌ବ । ସେମାନେ 
ଚେୟାରରେ ବସି କଣ୍ଟା ଚ଼ାମଚରେ ଖାଦ୍ୟ ଖାଇବେ । 

କିନ୍ଧୁ ସେମାନେ ପ୍ରଧାନମନ୍ତ୍ରୀଙ୍କ ଘରେ ପହଞ୍ଚ୍‌ ଆବାକାବା ହୋଇ 
ଯାଇଥୂଲେ ¦ ଚଟାଣ ଉପରେ କଦଳୀ ପତ୍ରରେ ଭାତ, ଡାଲି ଓ ତରକାରି 
ବଢ଼ା ହୋଇଛି । ବସିବା ଲାଗି ଚେୟାର ବଦଳରେ ଆସନ ବିଛା 
ହୋଇଛି |! ପ୍ୟାଣ୍ଟ କୋଟ୍‌ ପିନ୍ଧି ତଳେ ଆସନରେ ବସି ଖାଇବା 
ଅଭ୍ୟାସ ସେମାନଙ୍କର ନ ଥୁଲା । ତେବେ ସେମାନେ କରିବେ କ'ଣ ? 
ପ୍ରଧାନମନ୍ତ୍ରୀ ଓଡ଼ିଆ ଘରର ଚଳଣି ଅନୁସାରେ ସେମାନଙ୍କର ଖାଇବା 
ବ୍ୟବସ୍ଥା କରିଛନ୍ତି । ତେଣୁ ବାଧ୍ଯ ହୋଇ ସେ ଦୁହେଁ କଣ୍ଟା ଚାମଚ 
ବଦଳରେ ହାତରେ ଖାଇବା ଆରମ୍ଭ କରିଥୁଲେ । ମାତ୍ର ଅଭ୍ଯାସ 
ନଥ୍‌ବା ହେତୁ ଡାଲି ତରକାରି ସବ୍ର ମୁହଁ ସାରା ବୋଳି ହୋଇଯାଇଥ୍‌ଲା | 

ସେମାନେ ଭାବୂଥ୍ଲେ, ହାତରେ ସେମାନେ ଖାଇ ଜାଣୁ ନଥ୍‌ବା 
ଦେଖ୍‌ ପ୍ରଧାନମନ୍ତ୍ରୀ ତାଙ୍କ କଣ୍ଟା ଚାମଚ ଆଣି ଦେବେ । କିନ୍ଧୁ ତାହା 
ହୋଇ ନ ଥୁଲା । ଓଡ଼ିଶାର ପ୍ରଧାନମନ୍ତ୍ରୀ ଥୁଲେ ଜଶେ ସ୍ଵାଭିମାନୀ 
ବ୍ୟକ୍ତି । ସାହେବ ହେଲେ ବି ଓଡ଼ିଶାରେ ରହି ଓଡ଼ିଆମାନଙ୍କ ଭଳି 
ଖାଇ ଶିଖ୍ବେ ନାହିଁ, ଏକଥା ସେ ଆଦୌ ପସନ୍ଦ କରୁ ନ ଥୁଲେ । 

ଏହି ଓଡ଼ିଆ ପ୍ରଧାନମନ୍ତ୍ରୀଙ୍କ ନାମ ହେଉଛି ବିଶ୍ଵନାଥ ଦାସ । 
୧୯୩୫ ମସିହା ଭାରତ ଶାସନ ଆଇନ୍‌ ଅନୁସାରେ ଓଡ଼ିଶା ବିଧାନ 
ସଭା ପାଇଁ ଯେଉଁ ନିର୍ବାଚନ ହୋଇଥୁଲା, ସେଥ୍‌ରେ କଂଗ୍ରେସ ଦଳ 
ସଂଖ୍ୟା ଗରିଷ୍ଠତା ଲାଭ କରିଥଲା । ବିଶ୍ଵନାଥ ଦାସ କଂଗ୍ରେସ ଦଳର 
ନେତା ନିର୍ବାଚିତ ହୋଇ ଓଡ଼ିଶାର ଶାସନଭାର ଗ୍ରହଣ କରିଥୁଲେ । 
ସେତେବେଳେ ସରକାରର ମୁଖ୍ୟଙ୍କୁ ମୁଖ୍ୟମନ୍ତ୍ରୀ' ବଦଳରେ 
‘ପ୍ରଧାନମନ୍ତ୍ରୀ କୁହାଯାଉଥ୍‌ଲା | 

ପ୍ରଧାନମନ୍ତ୍ରୀ ଶ୍ରୀଯୁକ୍ତ ଦାସଙ୍କ ଘରକୁ ଯେଉଁ ଦୂଇଜଣ ଇଂରେଜୀ 
ସାହେବ ଖାଇବାକୂ ଯାଇ ହଟହଟା ହୋଇଥ୍‌ଲେ, ସେମାନେ ହେଲେ 
ତାଙ୍କର ମୁଖ୍ୟ ଶାସନ ସଚିବ ମିଷ୍ଟର୍‌ ମେନସ୍‌ ଫିଲ୍ଡ଼ ଏବଂ କମିଶନର 
ମିଷ୍ଟର ଡାଏନ୍‌ । ହାତରେ ଖାଇ ନ ଜାଣି ହଇରାଣ ହୋଇଥ୍‌ଲେ ମଧ୍ଯ 
ପ୍ରଧାନମନ୍ତ୍ରୀଙ୍କ ଜାତୀୟତାବୋଧ ଓ ସ୍ବାଭିମାନକୁ ସେମାନେ ପରେ 
ଖୁବ୍‌ ପ୍ରଶଂସା କରିଥ୍‌ଲେ । 
ପିଲାଦିନ ଓ ପାଠପଢ଼ା 

ବିଶ୍ଵନାଥ ଦାସ ଗଞ୍ଜାମ ଜିଲ୍ଲା ପୋଲସରା ନିକଟସ୍ଥ ବେଲଗାରେ 
୧୮୮୯ ମସିହା ମାର୍ଚ୍ଚ ମାସ ୮ ତାରିଖରେ ଜନ୍ମଗ୍ରହଣ କରିଥଲେ । 
ତାଙ୍କ ବାପାଙ୍କ ନାମ ମଧୁସୂଦନ ଦାସ ଓ ଜେଜେ ବାପାଙ୍କ ନାମ ଥୁଲା 

ଫକୀର ଦାସ । ଜେଜେ ବାପା ଆଠଗଡ଼ ଜମିଦାରୀର ମୁସ୍ତାଦାର 
ଭାବେ ବେଶ୍‌ ଜଣାଶୁଣା ଥୁଲେ । ତାଙ୍କର ଥୁଲା ଅଗାଧ ଭୂ-ସଂପରି । 
ସେ ନିଜ ଭାଇ ଓ ପୁଅ ପୂତୂରାଙ୍କ ସହିତ ଏକାଠି ରହୁଥୂଲେ । ତେଣୁ 
ତାଙ୍କ ପରିବାର ଥୁଲା ବହୁତ ବଡ଼ । ସେ ନିଜେ ଏହି ବଡ଼ ପରିବାରର 
ଦାୟିତ୍ଵ ତୁଲାଉଥୁଲେ । 

ମଧୁସୂଦନ ଦାସଙ୍କର କୌଣସି ପିଲାପିଲି ନ ଥୁଲେ । ତେଣୁ ସେ 
ସାନଭାଇ କୃଷ୍ଣ ଦାସଙ୍କ ପୂଅ ବିଶ୍ବନାଥଙ୍କ ପିଲାବେଳୁ ପୋଷ୍ଯପୂତ୍ର 
କରି ନେଇଥ୍‌ଲେ । ଏହାପରେ ବିଶ୍ଵନାଥ ଦାସ ବଡ଼ ବାପା ମଧୁସୂଦନ 
ଦାସଙ୍କ ପୁଅ ଭାବେ ପରିଚିତ ହୋଇଥ୍‌ଲେ । 

ବିଶ୍ଵନାଥ ପିଲାଟିବେଳୁ ସରଳ ଓ ନିରାଡ଼ମ୍ବର ଜୀବନ ଯାପନ 
କରୁଥ୍ଲେ । ପିତା ମଧୁସୂଦନ ଦାସ ପୁଅର ପାଠ ପଢ଼ା ପାଇଁ ଘରେ 
ସବୁ ପ୍ରକାର ବ୍ୟବସ୍ଥା କରି ଦେଇଥ୍‌ଲେ । ସେ ଘରେ ପଢ଼ି ସଂସ୍କୃତ 
ଭାଷା ଶିକ୍ଷା କରିଥ୍‌ଲେ । ସଂସ୍କୃତ ପ୍ରତି ତାଙ୍କର ଗଭୀର ଅନୁରାଗ 
ଥୁଲା । ସେ ଖୁବ୍‌ କମ୍‌ ଦିନ ମଧ୍ୟରେ ସଂସ୍କୃତ ଭାଷା ଭଲ ଭାବରେ 
ଶିଖି ପାରିଥୂଲେ । ପିଲାଦିନରୁ ହିଁ ସେ ସଂସ୍କୃତରେ ଭଗବତ୍‌ ଗୀତା, 
ବେଦ, ଉପନିଷଦ, ରାମାୟଣ, ମହାଭାରତ ଓ ଭାଗବତ ଆଦି 
ଅନେକ ପୂରାଣ ପୂସ୍ତକ ପଢ଼ି ଶେଷ କରିଥ୍‌ଲେ । 

ଏହାପରେ ବିଶ୍ବନାଥ ଗାଁ ଚାଟଶାଳୀରେ କିଛି ଦିନ ପାଠ 
ପଢ଼ିଥ୍‌ଲେ । ତା' ପରେ ଇଂରାଜୀ ଶିକ୍ଷା କରିବା ପାଇଁ ତାଙ୍କର ନାମ 
କଟକର ଭକ୍ତମଧୁ ବିଦ୍ୟାପୀଠରେ ଲେଖାଇ ଦିଆଯାଇଥ୍‌ଲା । ଏହି 
ସ୍କୁଲରେ ଦୁଇ ବର୍ଷ ପାଠ ପଢ଼ିଲା ପରେ ସେ କଟକ ରେଭେନ୍ସା 

କଲେଜିଏଟ୍‌ ସ୍କୁଲକୁ ଚାଲିଯାଇଥ୍‌ଲେ । ସେଠାରେ ଦୀର୍ଘ ଚାରିବର୍ଷ 
କାଳ ସେ ଅଧ୍ୟୟନ କରିଥୁଲେ | 
ସୁଭାଷ ବୋଷଙ୍କ ସହ ସଂପର୍କ 

ଆମ ଦେଶର ବିଶିଷ୍ଟ ସ୍ଵାଧୀନତା ସଂଗ୍ରାମୀ ନେତାଜୀ ସୁଭାଷ 
ଚନ୍ଦ୍ର ବୋଷ ସେତେବେଳେ କଟକର ଏହି ରେଭେନ୍ସା କଲେଜିଏଟ୍‌ 
ସ୍କଲରେ ପଢ଼ୁଥ୍ଲେ । ସେ ବିଶ୍ଵନାଥ ଦାସଙ୍କ ଠାରୁ ଗୋଟିଏ ବର୍ଷ ତଳ 
ଶ୍ରେଣୀରେ ପଢ଼ୁଥ୍‌ଲେ । ସେ ଥୁଲେ ଖୁବ୍‌ ସାହସୀ ଓ ଜଣେ ଆଦର୍ଶ 
ଛାତ୍ର । ପାଠ ପଢ଼ିବା ସହିତ ଅସହାୟ ଲୋକଙ୍କ ସେବା କରିବା ପାଇଁ 
ସେ ସବୁବେଳେ ଆଗୁଆ ହୋଇ ବାହାରି ପଡ଼ୁଥ୍‌ଲେ । 

ସେତେବେଳେ ପୁଣି ଦେଶରୁ ଅତ୍ୟାଚାରୀ ଇଂରେଜମାନଙ୍କ 
ତଡ଼ି ଦେବା ପାଇଁ ଚାରିଆଡ଼େ ଆନ୍ଦୋଳନ ଚାଲିଥାଏ । ଦେଶବାସୀ 
ପୂର୍ଣ୍ଣ ପ୍ରାଣରେ ଏହି ଆନ୍ଦୋଳନରେ ସାମିଲ ହୋଇଯାଉଥାନ୍ତି । ଦେଶରେ 
ଚାଲିଥ୍ବା ଆନ୍ଦୋଳନର ପ୍ରଭାବ ଛାତ୍ରମାନଙ୍କ ଉପରେ ପଡୁଥାଏ । 
ଫଳରେ ସେମାନଙ୍କ ମନ ମଧ୍ଯ ଇଂରେଜମାନଙ୍କ ବିରୋଧରେ ବିଦ୍ରୋହ 
କରି ଉଠୁଥାଏ । 

ବାଳକ ସୁଭାଷଙ୍କ ଉପରେ ବି ଏହି ସ୍ଵାଧୀନତା ଆନ୍ଦୋଳନର 
ପ୍ରଭାବ ପଡ଼ୁଥ୍ଲା । ସେ ବିଭିନ୍ନ କାଯ ମାଧ୍ଯମରେ ନିଜର ପ୍ରତିକ୍ରିୟା 
ପ୍ରକାଶ କରି ଦେଉଥ୍‌ଲେ । ତାଙ୍କରି ଉଦ୍ୟମରେ ୧୯୧୧ ମସିହା 
ଅଗଷ୍ଟ ମାସ ୧୧ ତାରିଖ ଦିନ ସହିଦ ଖୁଦିରାମଙ୍କ ଫାଶୀଦିବସ 
କଲେଜିଏଟ୍‌ ସ୍କୁଲ ପରିସରରେ ପାଳିତ ହୋଇଥଲା । ଖୁଦିରାମ ବୋଷ 
ଥୁଲେ ବଙ୍ଗଳାର ଜଣେ ବିପ୍ଳବୀ ଯୁବକ । ଜଣେ ଅତ୍ୟାଚାରୀ ଇଂରେଜୀ 
ସାହେବଙ୍କ ଉପରକ୍ୂ ବୋମା ପକାଇ ସେ ସାରା ଦେଶରେ ଚହଳ 

ପକାଇ ଦେଇଥ୍‌ଲେ । ବ୍ରିଟିଶ ସରକାର ତାଙ୍କୁ ଏଥୁପାଇଁ ୧୯୦୮ 
ମସିହା ଅଗଷ୍ଠ ୧୧ ତରିଖ ଦିନ ଫାଶୀ ଦେଇଥ୍‌ଲେ । ତାଙ୍କର 
ଦୁଃସାହସିକ କାଯ୍ୟ, ଦେଶ ପ୍ରେମ ଓ ହସି ହସି ଫାଶୀ ଖୁଣ୍ଟରେ 
ଚଢ଼ିବାର ସ୍କୃତି ସେତେବେଳେ ଛାତ୍ର ଓ ଯୁବକମାନଙ୍କୁ ଖୁବ୍‌ ଅନୁପ୍ରାଣିତ 
କରିଥଲା । 

ଯେଉଁ ବର୍ଷ ସୁଭାଷ ବୋଷ ଖୁଦିରାମଙ୍କ ଫାଶୀ ଦିବସ ସ୍କୁଲରେ 
ପାଳନ କରିବା ପାଇଁ ସ୍ଥିର କରିଥ୍‌ଲେ, ସେହି ସମୟରେ ସ୍କୁଲର 
ପ୍ରଧାନ ଶିକ୍ଷକ ଥୁଲେ ବେଣୀମାଧବ ଦାସ । ସେ ଇଂରେଜ ଶାସନର 
ଘୋର ବିରୋଧୀ ଥୁଲେ । ଦେଶର ସ୍ଵାଧୀନତା ଆନ୍ଦୋଳନକୁ ସେ 
ମଧ୍ଯ ସମର୍ଥନ କରୁଥ୍‌ଲେ । ତେଣୁ ଛାତ୍ରମାନଙ୍କୁ ସ୍କୁଲ ପରିସରରେ ସ୍ଥତି 
ସଭା କରିବା ନିମନ୍ତେ କୌଣସି ଲିଖିତ ଅନୁମତି ଦେଇନଥ୍‌ଲେ ମଧ୍ଯ 
ଛାତ୍ରମାନଙ୍କୁ ଏହା ନ କରିବାକୁ ମଧ୍ଯ ପରାମର୍ଶ ଦେଇ ନଥୁଲେ। 
ଫଳରେ ବିଟିଶ୍‌ ସରକାର ଛାତ୍ରମାନଙ୍କର ଏପରି କାଯ୍ୟକଳାପରେ 
କ୍ଷୁବ୍ଧ ହୋଇ ପ୍ରଥମେ ପ୍ରଧାନ ଶିକ୍ଷକଙ୍କୁ ଦୋଷୀ ସାବ୍ୟସ୍ତ କଲେ । 
ସେମାନେ ତାଙ୍କୁ ସେଠାରୁ ବଙ୍ଗ ପ୍ରଦେଶର ନଦୀୟା ଜିଲ୍ଲା ଅନ୍ତର୍ଗତ 
କୃଷ୍ଣନଗରକୁ ବଦଳି କରିଦେଲେ । ପ୍ରଧାନ ଶିକ୍ଷକଙ୍କ ବଦଳି ପ୍ରତିବାଦ 
କରି ଛାତ୍ରମାନେ ଆନ୍ଦୋଳନ କଲେ । ସୃଭାଷ ଚନ୍ଦ୍ର ବୋଷ ଏହି ଛାତ୍ର 
ଆନ୍ଦୋଳନ ନେତୃତ୍ଵ ନେଇଥୁ୍‌ଲେ । ଏଥୁରେ ତାଙ୍କର ପ୍ରଧାନ ସହଯୋଗୀ 
ଥୁଲେ ବିଶ୍ବନାଥ ଦାସ । ଏହି ଛାତ୍ର ଆନ୍ଦୋଳନକୁ ବ୍ରିଟିଶ ସରକାର 
ଦୃଢ଼ ହସ୍ତରେ ଦମନ କରିଥୁଲେ । 

ବିଟିଶ୍‌ ପୋଲିସ୍‌ ଏହି ଛାତ୍ର ଆନ୍ଦୋଳନ ଦମନ ପରେ ରେଭେନ୍ସା 
କଲେଜିଏଟ୍‌ ସ୍କୁଲର ଛାତ୍ରାବାସ ଓ ଛାତ୍ରମାନଙ୍କ ଘର ସବ ଖାନତଲାସ 

କରିଥୁଲେ । ଛାତ୍ରାବାସ ଖାନତଲାସବେଳେ ବିଶ୍ଵନାଥ ଦାସଙ୍କ ବହି 
ଥାକ ଭିତରୁ ଖଣ୍ଡିଏ ଭଗବତ୍‌ ‘ଗୀତା? ମିଳିଥୁଲା । ବିଟିଶ୍‌ ପୋଲିସ୍‌ର 
ଧାରଣା ଥୁଲା ଯେ, ‘ଗୀତା? ପୁସ୍ତକ ହେଉଛି ସବୁ ବିଦ୍ରୋହର ମୂଳ 
କାରଣ । ଏହି ବହି ପଢ଼ି ଲୋକେ ବିଟିଶ୍‌ ଶାସନ ବିରୋଧରେ 
ଆନ୍ଦୋଳନ କରୁଛନ୍ତି । ବିଶ୍ଵନାଥ ପୋଲିସ୍‌ର ଏହି ଯୁକ୍ତିକୁ ଦୃଢ଼ ଭାବେ 
ଖଣ୍ଡନ କରିଥୁଲେ । ସେ କହିଥ୍ଲେ, ଏହା ହେଉଛି ଏକ ଧର୍ମ ପୂସ୍ତକ । 


ଆପଣ ଏହି ପୂସ୍ତକକୁ ଜବତ କଲେ ସାରା ଦେଶରେ ଭୟଙ୍କର ପରିସ୍ଥିତି 
ସୃଷ୍ଟି ହେବ । ବିଶ୍ଵନାଥ ଦାସଙ୍କର ଏହି ସ୍ପଷ୍ଟ କଥା ଶୁଣି ପୋଲିସ୍‌ ଗୀତା 

ବହିକୁ ନ ନେଇ ଫେରିଯାଇଥ୍‌ଲେ । ଅନ୍ୟ ଛାତ୍ରମାନଙ୍କର କୋଠରି 
ମଧ୍ଯ ଆଉ ଖାନତଲାସ କରି ନଥ୍‌ଲେ । | 
ଜୀବନର ଗତିପଅ ବଦଳି ଗଲା 

ବିଶ୍ଵନାଥ ଥ୍‌ଲେ ଜଣେ ସରଳ୍କ, ନିର୍ଭୀକ ଓ ସ୍ପଷ୍ଟବାଦୀ ଛାତ୍ର । 
ସେଥ୍ପାଇଁ ଶିକ୍ଷକ ଓ ଛାତ୍ରମାନଙ୍କର ସେ ପ୍ରିୟ ପାତ୍ର ଥଲେ । ପୂଣି 
ସଂସ୍କୃତରେ ତାଙ୍କର ଯଥେଷ୍ଟ ଜ୍ଞାନ ଥ୍‌ବାରୁ ସ୍ତୁଲର ସଂସ୍କୃତ ପଶ୍ଡିତ 
ବିଶ୍ବନାଥ କାବ୍ୟତୀର୍ଥ ତାଙ୍କୁ ଖୁବ୍‌ ଭଲ ପାଉଥ୍‌ଲେ । ଏହି ସ୍ଟୁଲରୁ 
ବିଶ୍ଵନାଥ ୧୯୧୨ ମସିହାରେ କୃତିତ୍ଵର ସହ ମାଟ୍ରିକ୍‌ ପାସ୍‌ କରିଥୁଲେ । 

ମାଟ୍ରିକ୍‌ ପାସ୍‌ କରିବା ପରେ ବିଶ୍ଵନାଥ ରେଭେନ୍ସା କଲେଜରେ 
ନାମ ଲେଖାଇଥ୍‌ଲେ । ଏହି କଲେଚଢରୁ ସେ ୧୯୧୬ ମସିହାରେ 
ବି.ଏ. ପରୀକ୍ଷାରେ ଉତ୍ତୀର୍ଣ୍ଣ ହୋଇଥ୍‌ଲେ । ଏହାପରେ କଲିକତା କିମ୍ବା 
ପାଟ ନାରେ ଏମ୍‌.ଏ. ପଢ଼ିବା ପାଇଁ ତାଙ୍କର ପ୍ରବଳ ଇଚ୍ଛା। ଥୁଲା । ସେ 
ଜଣେ ଆଦର୍ଶ ଶିକ୍ଷକ ହେବାକୁ ଚାହଁଥ୍‌ଲେ । ଏକଥା ମଧ୍ଯ ସେ ନିଜ 
ବାପା ଓ ଅନ୍ୟ ଗୁରୁଜ୍ନମାନଙ୍କୁ ଜଣାଇ ଦେଇଥ୍‌ଲେ । କିନ୍ତୁ ତାଙ୍କର ଏ 
ଆଶା ଆଶାରେ ହିଁ ରହିଯାଇଥ୍‌ଲା । ପିତା ମଧୁସୂଦନ ଦାସ ପୂଅକର 
ଜଣେ ଭଲ ଓକିଲ କରିବାକୁ ମନେ ମନେ ସ୍ଥିର କରିଥ୍‌ଲେ | ତାଙ୍କର 
ବିପୂଜ ଭୂ -ସଂପରିର ଉପଯୁକ୍ତ ରକ୍ଷଣାବେକ୍ଷଣ ନିମନ୍ତେ ଜଣେ ଦକ୍ଷ 
ଓକିଲ ଦରକାର ବୋଲି ସେ ଭାବୂଥ୍ଲେ । ସେଥ୍‌ପାଇଁ ସେ ବିଶ୍ନାଥଙ୍କୁ 
ଆଇନ ପଢ଼ିବା ପାଇଁ ପରାମର୍ଶ ଦେଇଥ୍‌ଲେ । ବିଶ୍ଵନାଥ ପିତାଙ୍କ କଥା 
ମାନି କଲିକତା ଆଇନ୍‌ କଲେଜରେ ନାମ ଲେଖାଇଥ୍‌ଲେ । 

କଲିକତା ସେତେବେଳେ ଭାରତୀୟ ଜାତୀୟ ଆନ୍ଦୋଳନର 
କେନ୍ଦ୍ରବିନ୍ଦୁ ଥଲା । ସେଠାର ଛାତ୍ର ସମାଜ ଏହି ଆନ୍ଦୋଳନରେ ସକ୍ରିଯ 

ଅଂଶଗ୍ରହଣ କରୁଥ୍‌ଲେ । ବିଶ୍ଵନାଥ ସେଠାରେ ପଢ଼ୁଥ୍‌ବା ହେତୁ ତାଙ୍କ 
ଉପରେ ମଧ୍ଯ ଏହାର ପ୍ରଭାବ ପଡ଼ିଥ୍ଲା | ସେ ଜାତୀୟ ଆନ୍ଦୋଳନ 
ବିଷୟରେ ଖୁବ୍‌ ସଚେତନ ଥୁଲେ । ସେ ମଧ୍ଯ ସେଠାରେ ଇଂରେଜ 
ସରକାରଙ୍କ ଅନ୍ୟାୟ, ଅନୀତି ଓ କୃଶାସନ ବିରୁଦ୍ଧରେ ସ୍ଵର ଉତ୍ତୋଳନ 
କରିବାକୁ ପଛାଉ ନଥୁଲେ । ବିଶେଷ ଭାବେ ସେ ବିପ୍ଳବୀ ଅରବିନ୍ଦ 
ଘୋଷଙ୍କ ଚିନ୍ତାଧାରାରେ ଅନୁପ୍ରାଣିତ ହୋଇଥ୍‌ଲେ । 

ବିଶ୍ଵନାଥ କଲିକତା ଆଇନ କଲେଜରୁ ୧୯୧୮ ମସିହାରେ 
ବି.ଏଲ୍‌. ପରୀକ୍ଷାରେ ଉତ୍ତୀର୍ଣ୍ଣ ହୋଇ ଓଡ଼ିଶା ଫେରି ଆସିଥୁଲେ । 
ଏହାପରେ କଂ ଣ କରିବେ ସେଥ୍ପାଇଁ କିଛି ସିର କରି ପାରି ନଥୂଲେ । 
ସେ ସମୟରେ ତାଙ୍କ ପରି ଜଣେ ଉଚ୍ଚ ଶିକ୍ଷିତ ଯୁବକ ନିମନ୍ତେ ଭଲ 
ଚାକିରିର ଅଭାବ ନଥୁଲା । ସେ ଚାହିଁଥ୍‌ଲେ ବଡ଼ ସରକାରୀ ଚାକିରି 
କରିପାରି ଥାଆନ୍ତେ । ମାତ୍ର ଇଂରେଜ ସରକାରଙ୍କ ଅଧୀନରେ ଚାକିରି 
କରିବେ ନାହିଁ ବୋଲି ସେ ମନ ସ୍ଥିର କରିନେଇ ଥୁଲେ । ଫଳରେ ସେ 
କଟକ ଆସି ଉଜ୍ଜଳ ଗୌରବ ମଧୁସୂଦନ ଦାସଙ୍କ ନିକଟରେ ସରକାରୀ 
ଓକିଲ ଭାବେ କାଯ ଆରମ୍ଭ କରିଥୁଲେ | 

ପାଠ ପଢୁଥ୍ବା ବେଳେ ବିଶ୍ଵନାଥଙ୍କର ପୂରୁଷୋତ୍ତମପୂର ନିକଟସ୍ଥ 
କୁମାରୀ ଗ୍ରାମର ଶ୍ରୀ ରଘୁନାଥ ପଣ୍ଡାଙ୍କ ଝିଅ ଗୌରୀ ସହିତ ବିବାହ 
ହୋଇଯାଇଥ୍‌୍ଲା | ସେତେବେଳେ ବ୍ରାହ୍ମଣ ଘରେ ଅଳ୍ପ ବୟସରେ ପୂଅ 
ଝିଅଙ୍କୁ ବିବାହ ଦିଆଯାଉଥ୍‌ୁଲା । ପନ୍‌ୀ ଗୌରୀଙ୍କର ବାପ ଘରେ ପାଠ 
ପଢ଼ିବାର ସୁବିଧା ସୁଯୋଗ ନଥୁଲା । ସେ ବେଶି ପାଠ ଶାଠ ପଢ଼ି 
ନଥ୍‌ଲେ । ସ୍ଵାମୀଙ୍କ ଆଦର୍ଶକୁ ଅନୁସରଣ କରି ସେ ନିଜ ଜୀବନକୁ 

ଗଢ଼ି ତୋଳିଥୁଲେ | ନିଜର ସରଳ ସ୍ଵଭାବ, ଚାଲିଚଳନ ଓ ଆଚରଣ 
ଦ୍ଵାରା ପରିବାରର ଲୋକଙ୍କ ସ୍ଵେହ ଓ ଭକ୍ତିରେ କିଣି ନେଇଥ୍‌ଲେ ! 
ରୟତ ଆନ୍ଦୋଳନ ନେତା 

ବିଶ୍ଵନାଥ ଦାସ ମଧୁସୂଦନଙ୍କ ନିକଟରେ ସହକାରୀ ଓକିଲ ଭାବେ 
ଗୋଟିଏ ବର୍ଷ କାମ କଲା ପରେ ତାଙ୍କୁ ବ୍ରହ୍ମପୁର ଚାଲିଯିବା ପାଇଁ 
ମଧୁସୂଦନ ପରାମର୍ଶ ଦେଇଥ୍‌ଲେ । ତାଙ୍କ ମତରେ ଓକିଲମାନେ ଗୋଟିଏ 
ଜାଗାରେ ନରହି ଓଡ଼ିଶାର ବିଭିନ୍ନ ଜିଲ୍ଲାରେ ରହି ଲୋକମାନଙ୍କର 
ସମସ୍ୟା ବ୍ରଝିବା ଉଚିତ । କାରଣ କଟକରେ ସେତେବେଳେ ପ୍ରାୟ 
ଅଧ୍କାଂଶ ଓକିଲ ରହୂଥ୍‌ଲେ । ସେଥ୍ପାଇଁ ସେ ଏଭଳି ପରାମର୍ଶ 
ଦେଇଥ୍‌ଲେ | ତାଙ୍କରି ମତାନୂସାରେ ଗୋପବନ୍ଧୁ ଦାସ ପୁରୀକୁ 
ଚାଲିଯାଇଥ୍‌ଲେ ଓ ବିଶ୍ଵନାଥ ଦାସ ୧୯୧୯ ମସିହାରେ ବ୍ରହ୍ମପୁରକୁ 
ଚାଲିଯାଇ ସେଠାରେ ଆଇନ ବ୍ୟବସାୟ ଆରମ୍ଭ କରିଥୁଲେ । ସେହି 
ବର୍ଷ ସେ ଭାରତୀୟ ଜାତୀୟ କଂଗ୍ରେସର ସଭ୍ୟ ମଧ୍ଯ ହୋଇଥୁଲେ । 

ବ୍ରହୁପୁରରେ ଆଇନ୍‌ ବ୍ୟବସାୟ କରିବା ହେତୁ ବିଶ୍ଵନାଥ ଦାସ 
ସାଧାରଣ ଲୋକଙ୍କ ସଂସ୍ପର୍ଶରେ ଆସିଥୁଲେ । ସେମାନଙ୍କ ସମସ୍ୟାଗୁଡ଼ିକ 
ସଂପର୍କରେ ସେ ଅବଗତ ହୋଇଥ୍‌ଲେ । ନିଜ ଗା ଓ ନିଜ ଅଞ୍ଚଳରେ 
ଥୁବା ଜମିଦାରମାନଙ୍କର ମନମୁଖି ଶାସନ ଓ ଅବିଚାର, ଅତ୍ୟାଚାର 
ସେ ନିଜ ଆଖିରେ ଦେଖିଥୁଲେ | ଗଞ୍ଜାମର ଅଧ୍କାଂଶ ଲୋକ ଥୂଲେ 
କୃଷକ । କୃଷି ଉପରେ ସେମାନେ ସଂପୂର୍ଣ୍ଣ ଭାବେ ନିର୍ଭର କରି 
ଚଳୁଥ୍ଲେ । ସେହି କୃଷକମାନେ ଜମିଦାରମାନଙ୍କ ଦ୍ଵାରା କିପରି ଭାବେ 
ଶୋଷିତ ହେଉଛନ୍ତି, ତାହା ଦେଖି ତାଙ୍କୁ ଅଧ୍କ ଦ୍ରଃଖ ଲାଗିଥୁଲା । 
ସେତେବେଳେ ଜମିଦାରମାନେ ଅନ୍ୟାୟ ଭାବେ କୃଷକମାନଙ୍କ ଠାରୁ 

ଜବରଦସ୍ତ ଖଜଣା ଆଦାୟ କରୁଥୁ୍‌ଲେ । ଯେଉଁମାନେ ଖଜଣା 
ଦେଉନଥ୍‌ଲେ ବା ଖଜଣା ଦେବାରେ ଅସମର୍ଥ ଥ୍ଲେ, ସେମାନଙ୍କ 
ଜମିକ୍ର ନିଲାମ କରି ଦିଆଯାଉଥ୍‌ଲା । 

ଏହି ସମୟରେ ଖଲିକୋଟର ରାଜା ଥୁଲେ ନାବାଳକ । ତେଣୁ 
ତାଙ୍କ ରାଜ୍ୟର ପରିଚାଳନା ଦାୟିତ୍ଵ ଇଂରେଜ ସରକାର ବହନ 
କରିଥଲେ । ଏହାର ସୂଯୋଗ ନେଇଥ୍‌ଲେ କେତେକ ରାଜ କର୍ମଚାରୀ ! 
ସେମାନେ ଇଂରେଜମାନଙ୍କ ଖୁସି କରାଇବାକୁ ଯାଇ କୃଷକମାନଙ୍କ 
ଉପରେ ନାନା ଅତ୍ୟାଚାର କରୁଥ୍‌ଲେ । ମଝିରେ ନିଜେ ଫାଇଦା 
ଉଠାଉଥ୍‌ଲେ । 

ବିଶ୍ଵନାଥ ଦାସ ଏସବୂ ଜାଣିବା ପରେ ୧୯୧୮ ମସିହାରେ 
ଖଲିକୋଟ ଅଞ୍ଚଳ କୃଷକମାନଙ୍କୁ ଏକାଠି କରିଥ୍‌ଲେ । ସେମାନଙ୍କ 
ନ୍ୟାଯ୍ୟ ଦାବି ପୂରଣ ପାଇଁ ସେ ଆନ୍ଦୋଳନ ଆରମ୍ଭ କରିଥଲେ । ସେ 
ସମୟର ' ମାଡ୍ରାସ ଇଷ୍ଟେଟ୍‌ ଲ୍ୟାଣ୍ଡ ଆକୁ” ” ଅନୁସାରେ କୃଷକମାନଙ୍କର 
ନିଜର ଜମି ଥ୍ଲେ ମଧ୍ଯ ସେମାନେ ଜମିର ମାଲିକ ହୋଇ ପାରୁନଥୂଲେ । 
ସେମାନେ ଜମିର ରୟତ ରୂପେ ପରିଚିତ ହେଉଥ୍‌ଲେ । ସେଥ୍ପାଇଁ 
ବି ଧ୍ମନାଥ ଦାସଙ୍କର ଦଶ ହଜାର ଏକର ଜମି ଥଲେ ମଧ୍ଯ ସେ ଜଣେ 
ଜଂର୍ମଦାର ନଥ୍‌ଲେ । ସେ ବି ଅନ୍ୟମାନଙ୍କ ପରି ଥ୍ଲେ ଜଣେ ରୟତ । 
ଏହା ତାଙ୍କୁ ବହୂତ ଆଘାତ ଦେଉଥୁଲା। ତେଣୁ ସେ ଏ ଆଇନ୍‌ 
ବିରୋଧରେ ସ୍ଵର ଉତ୍ତୋଳନ କରିଥଲେ । 

ରୟତମାନଙ୍କ ସମସ୍ୟାଗୁଡ଼ିକର ସମାଧାନ ପାଇଁ ସେ ୧୯୨୦ 
ମସିହାରେ ଗଞ୍ଜାମ ଜିଲ୍ଲାରେ “ଜମିଦାରୀ ରୟତ ସଂଘ ଗଠନ” 
କରିଥଲେ । ସେ ନିଜେ ଏହି ସଂଘର ସଭାପତି ହୋଇଥ୍‌ଲେ ଏବଂ 

ବ୍ରହ୍ମପୁରତ୍ଉ ଆଉ ଜଣେ ଓକିଲ ଭି.ଭି. ଗିରି ଏହାର ସଂପାଦକ ଥୁଲେ | 
ଏହାରି ମାଧ୍ଯମରେ ଗଞ୍ଜାମର ରୟତମାନଙ୍କ ସେ ସଂଗଠିତ କରିଥୁଲେ । 
ବିଭିନ୍ନ ସଭା ସମିତି କରି ଜମିଦାରମାନଙ୍କର ଶୋଷଣ ବିରୁଦ୍ଧରେ 
ସେ ଲୋକମାନଙ୍କୁ ସଚେତନ କରାଉଥ୍‌ଲେ । ଆହୁରି ମଧ୍ଯ ‘ ଜମିଦାରୀ 
ରୟତ” ନାମକ ଏକ ପ୍ୂସ୍ତକ ସେ ରଚନା କରି ସର୍ବସାଧାରଣଙ୍କ 
ଅବଗତି ନିମନ୍ତେ ବିତରଣ କରିଥୁଲେ । ଧୀରେ ଧୀରେ ରୟତ 
ଆନ୍ଦୋଳନ ଚାରିଆଡ଼େ ପ୍ରସାରିତ ହେବାକୁ ଲାଗିଥୁଲା । 

କେବଳ ଖଲିକୋଟ ଓ ଆଠଗଡ଼ ଜମିଦାରୀ ଅଞ୍ଚଳରେ ଏହା 
ସୀମିତ ହୋଇନଥ୍‌ଲା । ବରଂ ଶେରଗଡ଼, ଧରାକୋଟ, ଚିକିଟି, 
ସୁରଙ୍ଗୀ, ବଡ଼ ଖେମୁଣ୍ଡି ଓ ସାନ ଖେମୁଶ୍ଡି ଆଦି ଅଞ୍ଚଳକୁ ବ୍ୟାପି 
ଯାଇଥ୍‌ଲା । ସେସବୁ ଅଞ୍ଚଳର ରୟତମାନେ ‘ଜମିଦାରୀ ରୟତ 
ସଂଘ”ର ପରାମର୍ଶ ଅନୁସାରେ ବିଦ୍ରୋହ ଆରମ୍ଭ କରିଦେଇଥ୍‌ଲେ । 
ଗଞ୍ଜାମ ଜିଲ୍ଲାର ଦିବାକର ପଟ୍ଟନାୟକ, ବନମାଳୀ ମହାରଣା, 
ଗୌରୀଶଙ୍କର ସାମନ୍ତ, ଆନହନ୍ଦ ସ୍ଵାଇଁ, ଗୋବିନ୍ଦ ପ୍ରଧାନ, ହରପ୍ରସାଦ 
ମିଶ୍ର, ହରିହର ଦାସ, ମଦନ ମୋହନ ପଟ୍ଟନାୟକ, କାଶିନାଥ ପାତ୍ର 
ଓ ବୀର ରାଜୁ ପ୍ରମୁଖ ବିଶିଷ୍ଠ ନେତାମାନେ ଏହି ଆନ୍ଦୋଳନ ସହ 
ସଂପୃକ୍ତ ହୋଇଥୂଲେ । ବିଶ୍ଵନାଥ ଦାସଙ୍କ ନେତୃତ୍ଵରେ ଆରମ୍ଭ ହୋଇଥ୍‌ବା 
ଏହି ଆନ୍ଦୋଳନ ସାରା ଭାରତର ଥୁଲା ପ୍ରଥମ “କୃଷକ ଆନ୍ଦୋଳନ)! । 
ଏହି ଆନ୍ଦୋଳନ ଫଳରେ ଜମିଦାରମାନଙ୍କ ଅତ୍ଯାଚାର ଅନେକ 
ପରିମାଣରେ କମିଥୂଲା ସତ, କିନ୍ତୁ ସଂପୂର୍ଣ ଭାବେ ବନ୍ଦ ହୋଇନଥ୍‌ଲା । 

ଓଡ଼ିଶା ବ୍ୟତୀତ ବଙ୍ଗ ଓ ବିହାରରେ ମଧ୍ଯ କୃଷକମାନେ 
ଆନ୍ଦୋଳନ ଆରମ୍ଭ କରିଥୁଲେ । ସେମାନେ ଜମିଦାରମାନଙ୍କ ବିରୁଦ୍ଧରେ 

ଦୃଢ଼ ସ୍ଵର ଉତ୍ତୋଳନ କରିବା ସଙ୍ଗେ ସଙ୍ଗେ ନିଜର ଉନ୍ନତି ନିମନ୍ତେ 
ବିଭିନ୍ନ ପଦକ୍ଷେପମାନ ଗ୍ରହଣ କରୁଥ୍‌ଲେ | ମହାତ୍ମା ଗାନ୍ଧି ଏହିଭଳି 
ପରିସ୍ଥିତିରେ ଖଜଣା ଦେବା ବନ୍ଦ କରି ଆନ୍ଦୋଳନରେ ଯୋଗ ଦେବା 
ଲାଗି କୃଷକମାନଙ୍କୁ ଆହ୍ବାନ ଦେଇଥ୍‌ଲେ । ଫଳରେ କୃଷକମାନଙ୍କ 
ମନରେ ନୂତନ ଉତ୍ସାହ ସୃଷ୍ଟି ହୋଇଥଲା | ସେମାନେ ବହୁ ସଂଖ୍ୟାରେ 
ଏହି ଆନ୍ଦୋଳନରେ ସାମିଲ ହୋଇଥ୍‌ୁଲେ । 

ଏହାପରେ ବିଶ୍ଵନାଥ ଦାସ ଚାଷୀମାନଙ୍କୁ ଏକାଠି କରି 
ଜମିଦାରମାନଙ୍କ ବିରୋଧରେ ଲଢ଼େଇ ଆରମ୍ଭ କରିଥୁଲେ । ମାତ୍ର 
ବଡ଼ ଖେମୁଣ୍ଡି ଜମିଦାର ଥ୍‌ଲେ ଜଣେ ଚତୁର ଲୋକ | ସେ ରୟତ 
ଆନ୍ଦୋଳନକୁ ଦମନ କରିବା ପାଇଁ କୃଷକମାନଙ୍କ ନାମରେ ବହୁ 
ପ୍ରକାର ମିଥ୍ୟା ମକଦ୍ଦମା ଦାୟେର୍‌ କରିଥୁଲେ । ଏହାଦ୍ଵାରା ସେ 
ସେମାନଙ୍କ ମନବଳକୁ ଭାଙ୍ଗି ଦେବାକୁ ଚାହିଁଥ୍‌ଲେ | ମାତ୍ର ବିଶ୍ଵନାଥ 
ଦାସ ନିରୀହ କୃଷକମାନଙ୍କ ପକ୍ଷରୁ ମକଦମା ଲଢ଼ି ସେମାନଙ୍କୁ ମୁକ୍ତ 
କରୁଥ୍୍‌ଲେ ଓ ସେମାନଙ୍କ ମନର ସାହସ ବଢ଼ାଉଥ୍‌ଲେ । 

୧୯୨୦/୨୧ ମସିହା ବେଳକୁ ତାଲୁକବୋର୍ଡ଼ ଜରିଆରେ 
ସ୍ଥାନୀୟ ଅଞ୍ଚଳର ଉନ୍ନୟନମୂଳକ କାଯ୍ୟ କରାଯାଉଥ୍‌ଲା । ତାଲୁକ 
ବୋର୍ଡ଼ର ନିର୍ବାଚିତ ସଭାପତି ତାଲୁକରେ ଶିକ୍ଷା ପ୍ରସାର, ସ୍ବାସ୍ଥ୍ୟ ସେବା 
ଏବଂ ରାସ୍ତାଘାଟ ନିର୍ମାଣ କାଯ୍ୟ କରୁଥ୍ଲେ। ୧୯୨୦ ମସିହା 
ନିର୍ବାଚନରେ ଜିଣି ବିଶ୍ଵନାଥ ଦାସ ଛତ୍ରପୁର ତାଲୁକ ବୋର୍ଡ଼ର ସଭାପତି 
ହୋଇଥ୍‌ଲେ । ଏହା ତାଙ୍କ ଜନସେବା ସଙ୍ଗେ ସଙ୍ଗେ ସ୍ଥାନୀୟ 
ଲୋକମାନଙ୍କ ସହ ସଂପର୍କ ସ୍ଥାପନ କରିବା ଲାଗି ସୁଯୋଗ ଆଣି 

୧୯୨୧ ମସିହାରେ ମାନ୍ଦ୍ରାଜ ବିଧାନ ପରିଷଦ ନିର୍ବାଚନ 
ହୋଇଥଲା । ଗଞ୍ଜାମ ଜିଲ୍ଲାରୁ ଏହି ବିଧାନ ପରିଷଦକୁ ଶଶିଭୂଷଣ 
ରଥ, ପର୍ଶୁରାମ ପାତ୍ର ଓ ବିଶ୍ଵନାଥ ଦାସ ନିର୍ବାଚିତ ହୋଇ ଗଞ୍ଜାମ 
ଜିଲ୍ଲାର ପ୍ରତିନିଧ୍‌ତ୍ଵ କରିଥଲେ । ବିଧାନ ପରିଷଦ ଅଧ୍ବେଶନ ଗୁଡ଼ିକରେ 
ବିଶ୍ଵନାଥ ଦାସ ରୟତମାନଙ୍କ ବିଭିନ୍ନ ସମସ୍ୟା ସଂପର୍କରେ ଆଲୋଚନା 
କରିଥ୍୍‌ଲେ ଓ ସରକାରଙ୍କ ଦୃଷ୍ଟିକୁ ଆଣିଥ୍‌ଲେ । 

ସେତେବେଳେ କୃଷକମାନେ ମହାଜନଙ୍କ ରଣର ସୁଧ ପରିଶୋଧ 
କରି ନପାରିଲେ, ସେମାନେ ଚକ୍ରାନ୍ତ କରି କୃଷକମାନଙ୍କର ଜମି 
ନିଲାମ କରି ନେଇ ଯାଉଥୁଲେ । ବେଳେବେଳେ ସୁଧର ପରିମାଣ 
ଏତେ ବଢ଼ିଯାଉଥ୍‌ଲା ଯେ, ତାହା ମୂଳକୁ ବଳି ପଡ଼ୁଥ୍ଲା । ଚାଷୀମାନେ 
ଏହା କିପରି ପରିଶୋଧ କରିବେ, ତାହା ଜାଣିପାରୁନଥ୍‌ଲେ । ଅନ୍ୟ 
ପକ୍ଷରେ କୃଷକମାନଙ୍କ ଚାଷ କରିବା ପାଇଁ ମଧ୍ଯ ଜମି ବନ୍ଧା ରଖି ଅର୍ଥ 
ଆଣିବାକୁ ପଡୂଥ୍ଲା । ଯାହା ଦ୍ଵାରା ଜମିଦାରମାନେ କୃଷକମାନଙ୍କ 
ଅସୁବିଧାରେ ପକାଇବା ସହଜ ହେଉଥଲା । ଏସବୁ କଥା ବିଶ୍ଵନାଥ 
ଦାସ ଭଲ ଭାବରେ ଜାଣିପାରିଥ୍୍‌ଲେ | ସେଥ୍ପାଇଁ ସେ ଯେତେବେଳେ 
ଓଡ଼ିଶାର ପ୍ରଧାନମନ୍ତ୍ରୀ ହେଲେ, ପ୍ରଥମେ କୃଷକମାନଙ୍କର ସାମୂହିକ 
ଉନ୍ନତି ପାଇଁ ବିଭିନ୍ନ ପ୍ରକାର ବିଲ୍‌ ବିଧାନ ସଭାରେ ଗ୍ରହଣ କରାଇ 
ନେଇଥ୍‌ୁଲେ । ଏହା ଦ୍ଵାରା କୃଷକମାନେ ବହୁ ସୁବିଧା ସୁଯୋଗ ଲାଭ 
କରି ପାରିଥୂଲେ । 
ଜାତୀୟ ଆନ୍ଦୋଳନରେ ଅଂଶଗ୍ରହଣ 

୧୯୨୦ ମସିହାରେ ମହାତ୍ମା ଗାନ୍ଧି ଅସହଯୋଗ ଆନ୍ଦୋଳନ 
ଆରମ୍ଭ କରିଥୁଲେ । ଏହି ଆନ୍ଦୋଳନ ସାରା ଦେଶରେ ଆଲୋଡ଼ନ 

ସୃଷ୍ଠି କରିଥୂଲା । ମହାମ୍ଭା ଗାନିଙ୍କ ଏହି ଆନ୍ଦୋଳନର ବାର୍ରା ଦେଶବାସୀଙ୍କ 
ମନକୁ ଛୁଇଁବା ସଙ୍ଗେ ସଙ୍ଗେ ବିଶ୍ଵନାଥଙ୍କୁ ମଧ୍ଯ ଆକୃଷ୍ଠ କରିଥୂଲା । ସେ 
ଦେଶର ସ୍ଵାଧୀନତା ଆନ୍ଦୋଳନ ପ୍ରତି ଅଧ୍କ ଟାଣି ହୋଇ ଯାଇଥ୍‌ଲେ । 
ସେତେବେଳେ ଓଡ଼ିଶାରେ ଗୋପବନ୍ଧୁ ଓ ମଧୁବାବୁ ଓଡ଼ିଶାବାସୀଙ୍କ 
ମନରେ ଦେଶପ୍ରେମ ଭାବ ସୃଷ୍ଟି କରୁଥାନ୍ତି । ବିଶ୍ଵନାଥ ସେମାନଙ୍କ 
ପ୍ରେରଣାରେ ଉଦ୍‌ବୃଦ୍ଧ ହୋଇ ଆନ୍ଦୋଳନରେ ଝାସ ଦେବାପାଇଁ ପ୍ରସ୍ତୁତ 
ହୋଇଥ୍‌ଲେ । ତାଙ୍କ ମନ ଆଉ ଆଇନ ବ୍ୟବସାୟରେ ଲାଗି ନଥୁଲା । 
ଦେଶ ସେବା ପାଇଁ ସେ ଆଗଭର ହୋଇଥ୍‌ଲେ । 

ଏହାର କିଛି ଦିନ ପରେ ତାଙ୍କର ପନ୍୍‌ୀ ବିୟୋଗ ଘଟିଥୁଲା । 
ଗୌରୀ ଦେବୀ ମାତ୍ର ୨୭ ବର୍ଷ ବୟସରେ ଦୂଇ ପୁଅଙ୍କୁ ଛାଡ଼ି ଆର 
ପୁରକୁ ଚାଲିଯାଇଥ୍ଲେ | ସେତେବେଳେ ବଡ଼ ପୁଅ ହରିହରର ବୟସ 
ଦଇ ବର୍ଷ ଓ ସାନ ପୂଅ ଭିକାରି ଚରଣର ବୟସ ମାତ୍ର ଛଅ ମାସ । 
ଏହି ପୁଅଙ୍କ ଲାଳନ ପାଳନ ନିମନ୍ତେ ପରିବାରର ସମସ୍ତେ ବିଶ୍ନନାଥଙ୍କୁ 
ପୂନର୍ବିବାହ ପାଇଁ ବୃଝାଇ ଥୁଲେ । ସେତେବେଳେ ବି ବିଶ୍ନନାଥଙ୍କର 
ବୟସ ହୋଇଥ୍‌ୁଲା ମାତ୍ର ୩୨ ବର୍ଷ । କିନ୍ତୁ ବିଶ୍ବନାଥ ପୂନର୍ବିବାହ 
କରିବେ ନାହିଁ ବୋଲି ସଫା ମନା କରିଦେଇଥୁଲେ । ଏହାପରେ ବିଶ୍ଵନାଥ 
ଆଇନ ବ୍ୟବସାୟ ସଂପୂର୍ଣ୍ଣ ଭାବେ ଛାଡ଼ି ଦେଇ ଦେଶ ସେବାରେ 
ନିଜକୁ ନିୟୋଜିତ କରିଥ୍‌ଲେ । 

ସାରା ଦେଶରେ ଧୀରେ ଧୀରେ ମହାମ୍ମା ଗାନିଙ୍କ ଅହିଂସା 
ଆନ୍ଦୋଳନ ବ୍ୟାପିଯାଇଥୁଲା । ଏହା ଫଳରେ ଖୁବ୍‌ ଜୋର୍‌ ସୋର୍‌ରେ 
ପ୍ରଚାର ଅଭିଯାନ ଆରମ୍ଭ ହୋଇଥଲା । ଓଡ଼ିଶାର ଗଞ୍ଜାମ ଜିଲ୍ଲାରେ 
କଂଗ୍ରେସ ନେତା ନିରଂଜନ ପଟ୍ଗଟନାୟକଙ୍କ ନେତୃତ୍ଵରେ ଏହି ଅଭିଯାନ 

ଚାଲିଥ୍ଲା । ସେତେବେଳେ ଗଞ୍ଜାମ ଜିଲ୍ଲା କଂଗ୍ରେସ କମିଟିର ଅଧ୍ଯକ୍ଷ 
ଥୁଲେ ଶ୍ରୀବସ ପଣ୍ଡା । ଏହାର ସଭ୍ଯ ଭାବରେ ବିଶ୍ଵନାଥ ଦାସଙ୍କ 
ସହିତ ଶରତ ଚନ୍ଦ୍ର ମହାପାତ୍ର, ଦିବାକର ପଟ୍ଟନାୟକ, ମହେନ୍ଦ୍ର କୁମାର 
ପଟ୍ଟନାୟକ, ବାଞ୍ଚାନିଧ୍‌ ପଟ୍ଟନାୟକ ଓ ଜୟମଙ୍ଗଳ ରଥ ଆଦି ଯୋଗ 
ଦେଇଥ୍‌୍ଲେ । ସେମାନେ ଗଞ୍ଜାମରେ କଂଗ୍ରେସ ଆନ୍ଦୋଳନକୁ ଅଧ୍କ 
ସକ୍ରିୟ କରିବା ପାଇଁ ଓଡ଼ିଶାର ଜନପ୍ରିୟ ଦେଶ ସେବକ ଗୋପବନ୍ଧୁ 
ଦାସଙ୍କ ଗଞ୍ଜାମ ଜିଲ୍ଲା ଗସ୍ତ ଲାଗି ନିମନ୍ତ୍ରଣ କରିଥୁଲେ । ୧୯୨୧ 
ମସିହା ଫେବୃୟାରୀ ୧୦ ତାରିଖରେ ଗୋପବନ୍ଧୁ ବ୍ରହ୍ମପୁରଠାରେ 
ଏକ ବିରାଟ ଜନ ସଭାରେ କଂଗ୍ରେସର ଆଦର୍ଶ ଓ ଲକ୍ଷ୍ୟ ସଂପର୍କରେ 
ଭାଷଣ ଦେଇ ଲୋକମାନଙ୍କ କଂଗ୍ରେସ ପ୍ରତି ଆକୃଷ୍ଠ କରିଥୁଲେ ! 
ଗଞ୍ଜାମ ହେଉଛି ଆନ୍ଧ୍ରର ସୀମାନ୍ତବର୍ରୀ ଜିଲ୍ଲା । ସେଥୁପାଇଁ 
ସେଠାରେ ବହୁ ତେଲୁଗୁ ଭାଷାଭାଷୀ ଲୋକ ବସବାସ କରୁଥୁଲେ । 
ଓଡ଼ିଶା ଶାସନର ବଡ଼ ବଡ଼ ପଦ ପଦବୀ ମଧ୍ଯ ସେମାନେ ଅଧ୍କାର 
କରିଥୁଲେ । ତେଣୁ ଗଞ୍ଜାମରେ ଓଡ଼ିଆ ଓ ତେଲୁଗୁ ଲୋକଙ୍କ ମଧ୍ୟରେ 
ବେଳେ ବେଳେ ବାଦ ବିବାଦ ଲାଗି ରହିଥୁଲା । ସେମାନଙ୍କ ମଧ୍ଯରେ 
ଥ୍ବା ଏହି ଭେଦଭାବ ବହୁ ନେତାଙ୍କୁ ମଧ୍ଯ ଅସନ୍ଧଷ୍ଟ କରୁଥୁଲା | ବିଶ୍ଵନାଥ 
ଦାସ ଏହାର ସମାଧାନ ପାଇଁ ଅନେକ ଚେଷ୍ଟା କରିଥୁଲେ | କିନ୍ତ କିଛି 
ଲାଭ ହୋଇ ନଥ୍ଲା | ୧୯୨୧ ମସିହା ମାର୍ଚ୍ଚ ମାସ ୨୯ ତାରିଖରେ 
ମହାତ୍ମା ଗାନ୍ଧି ଯେତେବେଳେ ବ୍ରହ୍ୃପୁର ଗସ୍ତରେ ଆସିଥ୍‌ଲେ, 
ସେତେବେଳେ ତାଙ୍କୁ ଗଞ୍ଜାମ ଜିଲ୍ଲାର ବିଭିନ୍ନ ସମସ୍ୟା ସଂପର୍କରେ 
ବିଶ୍ଵନାଥ ଅବଗତ କରାଇଥ୍‌ଲେ । ମହାତ୍ମା ଗାନ୍ଧି ସବୁ ଶୁଣି ସେଦିନ 
ଆୟୋଜିତ ସଭାରେ ସମସ୍ତଙ୍କୁ ଆଞ୍ଚଳିକ ଭେଦଭାବ ଭୁଲି ଦେଶକୁ 

ପରାଧୀନତାରୁ ମୁକ୍ତ କରିବାପାଇଁ ଏକଜୁଟ ହେବା ନିମନ୍ତେ ବୁଝାଇ 
ଥୁଲେ | 

ଗଞ୍ଜାମ ଲୋକେ ସ୍ଵତନ୍ତ୍ର ଉଚ୍ଳ ପ୍ରଦେଶ ଗଠନ ଆନ୍ଦୋଳନରେ 
ସକ୍ରିୟ ଭାବରେ ଅଂଶ ଗ୍ରହଣ କରିଥୁଲେ । କାରଣ ଓଡ଼ିଆ ଭାଷାଭାଷୀ 
ଅଞ୍ଚଳର ଲୋକେ ଅଣ-ଓଡ଼ିଆ ଅଞ୍ଚଳ ସହିତ ମିଶି ରହିବା ଫଳରେ 
ଓଡ଼ିଆ ଭାଷା ଓ ସଂସ୍କୃତି କିପରି ଅବହେଳିତ ହୋଇ ରହୁଛି, ତାହା 
ସେମାନେ ଅଙ୍ଗେ ଲିଭାଇଥ୍‌ଲେ । କିନ୍ତୁ ଗାନ୍ଧିଜୀଙ୍କ ନେତୃତ୍ଵରେ ଯେଉଁ 
ଅହିଂସ ଅସହଯୋଗ ଆନ୍ଦୋଳନ ସାରା ଦେଶରେ ଚାଲିଥୁଲା, ସେ 
ବିଷୟରେ ଗଞ୍ଜାମ ଜିଲ୍ଲାର ଲୋକମାନେ ବିଶେଷ କିଛି ଜାଣି ନଥୁଲେ । 
ବିଶ୍ବନାଥ ଦାସ ଲୋକମାନଙ୍କ ଭିତରେ ଦେଶର ସ୍ଵାଧୀନତା ଆନ୍ଦୋଳନ, 
କଂଗ୍ରେସ କାର୍ଯ୍ୟକ୍ରମ ସଂପର୍କରେ ସଚେତନତା ସୃଷ୍ଟି କରିବା ପାଇଁ 
ଘୁମୁସର, ଆସିକା, କବିସୂର୍ଯ୍ୟ ନଗର, କୋଦଳା ପ୍ରଭୃତି ଗଞ୍ଜାମର 
ବିଭିନ୍ନ ଅଞ୍ଚଳରେ କଂଗ୍ରେସ ତାଲିମ ଶିବିର ଆୟୋଜନ କରିଥୁଲେ । 
ଏହି ଶିବିରମାନଙ୍କରେ ନିରଞ୍ଜନ ପଟ୍ଟନାୟକ ପ୍ରମୁଖ କଂଗ୍ରେସ 
ନେତାମାନେ ଯୋଗ ଦେଇ ଅସହଯୋଗ ଆନ୍ଦୋଳନ, ଅହିଂସା 
ସତ୍ୟାଗ୍ରହ ସମ୍ପର୍କରେ କର୍ମୀମାନଙ୍କୁ ତାଲିମ ଦେଉଥୁଲେ । 

ଦେଶବାସୀ ମହାମ୍ଭା ଗାନ୍ଧିଙ୍କ ନିର୍ଦ୍ଦେଶରେ ଚରଖା ଚଳାଇ ନିଜ 
ହାତରେ ସୂତା କାଟୁଥ୍ଲେ | ହାତ ବୁଣା ଖଦି ଲୁଗାପଟା ପିନ୍ଧୁଥୁଲେ । 
ବିଦେଶୀ ବସ୍ତ୍ର ସେମାନେ ବର୍ଜନ କରୁଥୁଲେ । ଗାଁଠାରୁ ସହର ପର୍ଯ୍ୟନ୍ତ 
ଚ଼ାରି ଆଡ଼େ ବିଦେଶୀ ବସ୍ତରେ ନିଆଁ ଲଗାଇ ପୋଡ଼ି ଦିଆଯାଉଥ୍‌ଲା । 
ବିଶ୍ଵନାଥ ଦାସ ମଧ୍ଯ ଚ଼ାହୁଁଥ୍‌ଲେ, ଗୀ ଲୋକେ ଚରଖା ଚଳାଇ ସୂତା 
କାଟନ୍ତୁ । ନିଜେ ଆମ୍ମନିର୍ଭରଶୀଳ ହେବା ସଙ୍ଗେ ସଙ୍ଗେ ନିଜ ଗୀର 

ମଧ୍ଯ ଉନ୍ନତି କରନ୍ତୁ । ଏଥୁପାଇଁ ସେ ଗ୍ରାମ ପଞ୍ଚାୟତ ଗଠନ କରି 
ଲୋକଙ୍କୁ ଚରଖା ଚଳାଇବା ନିମନ୍ତେ ତାଲିମ ଦେବା ପାଇଁ ଇଛ୍ଥା 
କରିଥ୍‌ଲେ । ତାଙ୍କର ଏପରି ମନୋଭାବରେ ଅନୁପ୍ରାଣିତ ହୋଇ 
ସେତେବେଳେ ଅନେକ ଲୋକ ସରକାରୀ ଚାକିରି ଛାଡ଼ି ତାଙ୍କ ସହିତ 
ସହଯୋଗ କରିଥୁଲେ ! ସେମାନେ ଗୀଁର ଉନ୍ନତି ଓ ଦେଶ ସେବାପାଇଁ 
କଂଗ୍ରେସରେ ଯୋଗ ଦେଇଥ୍‌ଲେ । ଏସବୁ କେବଳ ବିଶ୍ଵନାଥ ଦାସଙ୍କ 
ଅମାୟିକ ବ୍ଯବହାର, ସେବା ମନୋବୃଭି ଓ ଦୃଢ଼ ସଂଗଠନ ଶକ୍ତି 
ଯୋଗୁଁ ସମ୍ଭବ ହୋଇଥଲା ! 

ଏହି ସମୟରେ ବିଶ୍ଵନାଥ ମାନ୍ଦ୍ରାଜ ବିଧାନ ସଭାକୁ ନିର୍ବାଚିତ 
ହୋଇଥୂଲେ ! ୧୯ ୨୯ ମସିହାରେ ଲାହୋରଠାରେ ଭାରତୀୟ ଜାତୀୟ 
କଂଗ୍ରେସ ଅଧ୍ବେଶନ ଅନୁଷ୍ଠିତ ହୋଇଥଲା । ଏହି ଅଧୁବେଶନର 
ନିଷ୍ପତ୍ତି ଅନୁସାରେ ଉତ୍କଳ ପ୍ରଦେଶ କଂଗ୍ରେସ କମିଟି ୧୯୩୦ ମସିହା 
ଜାନୁଆରୀ ମାସ ୨୬ ତାରିଖରେ ଓଡ଼ିଶାର ବିଭିନ୍ନ ସ୍ଥାନରେ ସ୍ଵାଧୀନତା 
ଦିବସ ପାଳନ କରିଥୁଲା । ବିଶ୍ଵନାଥ ଦାସ କଂଗ୍ରେସର ନିର୍ଦେଶାନୁସାରେ 
ମାନ୍ଦ୍ରାଜ ବିଧାନ ସଭାରୁ ଇସ୍ତଫା ଦେଇ ଗଞ୍ଜାମ ଫେରି ଆସିଥ୍‌ଲେ । 
ଇବଣ ସତ୍ୟାଗ୍ରହରେ ଯୋଗଦାନ ଓ କାରାବରଣ 

ଲୁଣ ହେଉଛି ଧନୀ, ଗରିବ ସବୁ ଶ୍ରେଣୀର ଲୋକମାନଙ୍କର 
ଏକ ଅତ୍ୟାବଶ୍ୟକ ପଦାର୍ଥ । ତେଣୁ ଇଂରେଜ ସରକାର ଯେତେବେଳେ 
ଲୁଣ ଉପରେ କର ଧାଯ୍ୟ କଲେ, ସେତେବେଳେ ମହାମ୍ମା ଗାନ୍ଧି 
ଏହାର ଘୋର ପ୍ରତିବାଦ କରିଥ୍‌ଲେ । ସେ ଏହାର ପ୍ରତିବାଦରେ 
ସତ୍ୟାଗ୍ରହ ଆରମ୍ଭ କରିଥୁଲେ ! ଏହି ସତ୍ୟାଗ୍ରହ ପ୍ରଥମେ ୧୯୩୦ 
ମସିହା ମାର୍ଚ୍ଚ ମାସ ୧୨ ତାରିଖ ଦିନ ଆରମ୍ଭ ହୋଇଥଲା ୮ ସେଦିନ 

ମହାତ୍ମା ଗାନ୍ଧି ଅନ୍ୟ ସତ୍ୟାଗ୍ରହୀମାନଙ୍କ ମେଳରେ ସାବରମତୀ ଆଶ୍ରମରୁ 
ବାହାରି ଦାଣ୍ଡି ଅଭିମୁଖେ ଯାତ୍ରା କରିଥଲେ । ଲୋକେ ମହାମ୍ମା ଗାନ୍ଧିଙ୍କ 
ଏହି ଯାତ୍ରାକୁ ଦାଣ୍ଡି ଯାତ୍ରା? ବୋଲି କହନ୍ତି । ସେଠାରେ ସରକାରଙ୍କ 
ଲବଣ ଆଇନକୁ ଅମାନ୍ୟ କରି ଲୁଣ ମାରିବା ଥୁଲା ତାଙ୍କର ଅଭିପ୍ରାୟ । 
ତାଙ୍କର ଏହି ଲବଣ ଆଇନ ଅମାନ୍ୟ ଆନ୍ଦୋଳନ ସାରା ଦେଶରେ 
ଚହଳ ପକାଇଥ୍‌୍ଲା । 

ଓଡ଼ିଶାରେ ଏହି ଲୁଣ ମରା ଅଭିଯାନର ନେତୃତ୍ଵ ନେଇଥୂ୍‌ଲେ 
ଗୋପବନ୍ଧୁ ଚୌଧୁରୀ, ହରେକ୍ଷ ମହତାବ, ଭାଗୀରଥ୍‌ ମହାପାତ୍ର, 

ରମାଦେବୀ, ସରଳାଦେବୀ, ମାଳତୀ ଚୌଧୁରୀ ଓ ଆଚାଯ୍ୟ ହରିହର 
ପ୍ରମୁଖ ବହୁ ବଡ଼ ବଡ଼ କଂଗ୍ରେସ ନେତା । 

ବିଶ୍ଵନାଥ ଦାସ ଗଞ୍ଜାମ ଜିଲ୍ଲାରେ ଏହି ସତ୍ଯାଗ୍ରହର ବାର୍ରା 
ପ୍ରଚାର କରିଥୁଲେ । ଏଥ୍ପାଇଁ ସେ ୧୯୩୦ ମସିହା ମେ ମାସ ୮ 
ତାରିଖ ଦିନ ଗଂଜାମ ଜିଲ୍ଲା ହୁମାଠାରେ ଏକ ସାଧାରଣ ସଭାର 
ଆୟୋଜନ କରିଥ୍‌ଲେ । ଆନ୍ଦୋଳନକୁ ସଫଳ କରିବା ପାଇଁ ସେ ଏହି 
ସଭାରେ ସମସ୍ତଙ୍କ ସହଯୋଗ କାମନା କରିଥୁଲେ । ଏହାପରେ 
ନିରଂଜନ ପଟ୍ଟନାୟକ, ବାଞ୍ଚାନିଧୁ୍‌ ପଟ୍ଟନାୟକ ଓ ସରଳା ଦେବୀ 
ପ୍ରମୁଖଙ୍କ ସହିତ ବିଶ୍ବନାଥ ଦାସ ଆନ୍ଦୋଳନର ନେତୃତ୍ଵ ନେଇ ପଦଯାତ୍ରା 
ଆରମ୍ଭ କରିଥଲେ । ସତ୍ୟାଗ୍ରହୀମାନେ ଇଂରେଜ ସରକାରଙ୍କ 
ଅଧୀନରେ ଥ୍ବା ଲୁଣ ଗୋଦାମକୁ ଦଖଲ କରିଥ୍‌ଲେ । ଫଳରେ ଗଞ୍ଜାମ 
ସହରରେ ବିଶ୍ଵନାଥ ଦାସ, ଦିବାକର ପଟ୍ଟନାୟକ, ଶଶିଭୂଷଣ ରଥ 
ଓ ନିରଂଜନ ପଟ୍ଟନାୟକ ପ୍ରମୁଖ ନେତାମାନଙ୍କୁ ଗିରଫ କରାଯାଇଥ୍‌୍ଲା । 

ବିଶ୍ଵନାଥ ଦାସ ଗିରଫ ହୋଇଯିବା ପରେ ଗଞ୍ଜାମ ସହର 
ସାରା ପିକେଟିଂ ଆରମ୍ଭ ହୋଇଯାଇଥ୍‌ଲା । ହେଲେ ଇଂରେଜ 
ସରକାରଙ୍କ ଉପରେ ଏହାର କିଛି ପ୍ରଭାବ ପଡ଼ିନଥୁଲା । ସେମାନେ 
ଏହାକୁ ଖାତିର କରି ନଥ୍‌ଲେ । ବରଂ ଏଥପାଇଁ ବିଶ୍ଵନାଥ ଦାସଙ୍କୁ 
ସରକାର ଦୋଷୀ ସାବ୍ୟସ୍ତ କରିଥୁଲେ । ତାଙ୍କର ବିଚାର କରାଯାଇ 
ତାଙ୍କୁ ଏକ ବର୍ଷ କାରାଦଣ୍ଡରେ ଦଶ୍ଡିତ କରାଯାଇଥ୍‌ଲା | ତାଙ୍କୁ ଭେଲୋର 
କେନ୍ଦ୍ରୀୟ ଜେଲକୁ ପଠାଯାଇଥୁଲା । ଜେଲରେ ଗୋଟିଏ ବର୍ଷ ରହିବା 
ପରେ ଗାନ୍ଧିଂଇରଉଇନ୍‌ ଚୁକ୍ତି ଫଳରେ ସେ ଜେଲରୁ ମୁକ୍ତ ହୋଇଥ୍‌ଲେ । 

ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ଓ ବିଶ୍ଵନାଥ ଦାସ 

ସାରା ଦେଶରେ ସ୍ଵାଧୀନତା ଆନ୍ଦୋଳନ ଚାଲିଥ୍‌ବା ବେଳେ 
ଓଡ଼ିଶାରେ ସ୍ଵତନ୍ତ୍ର ଉଚ୍ଚଳ ପ୍ରଦେଶ ଗଠନ ପାଇଁ ଓଡ଼ିଆ ଲୋକେ ଦାବି 
କରିଥୁଲେ । କାରଣ ସେତେବେଳେ ଓଡ଼ିଆ ଭାଷା ଭାଷୀ ଅଞ୍ଚଳ 
ଅନ୍ୟ ପ୍ରଦେଶ ସହିତ ମିଶି ରହିଥୁଲା । ଓଡ଼ିଶା ନାମରେ କୌଣସି 
ସ୍ଵତନ୍ତ୍ର ରାଜ୍ୟ ନଥୁଲା । ସେଥୁପାଇଁ ବିଚ୍ଛିନ୍ନ ଓଡ଼ିଆ ଭାଷାଭାଷୀ ଅଞ୍ଚଳକୁ 
ନେଇ ଗୋଟିଏ ସ୍ଵତନ୍ତ୍ର ପ୍ରଦେଶ ଗଠନ ପାଇଁ ଓଡ଼ିଆ ଲୋକେ ଦାବି 
କରୁଥ୍୍‌ଲେ । ଉଚ୍ଚଳମଣି ଗୋପବନ୍ଧୁ ଓ ଉଚ୍ଚଳ ଗୌରବ ମଧୁସୂଦନଙ୍କ 
ନେତୃତ୍ଵରେ ଉଚ୍ଚଳ ସମ୍ମିଳନୀ ଏହି ଆନ୍ଦୋଳନ ଚଳାଇଥ୍‌ୁଲା । ମାତ୍ର 
ଭାରତୀୟ ଜାତୀୟ କଂଗ୍ରେସ ଓଡ଼ିଆମାନଙ୍କର ଏହି ଆନ୍ଦୋଳନକୁ 
ବିରୋଧ କରୁଥୁଲେ । ସେମାନେ କହୁଥ୍ଲେ - ପ୍ରଥମେ ଆମ ଦେଶ 
ସ୍ଵାଧୀନତା ଲାଭ କରୁ । ତାପରେ ସ୍ଵତନ୍ତ୍ର ପ୍ରଦେଶ ଗଠନ କରାଯିବ । 

୧୯୨୦ ମସିହା ବେଳକୁ ଓଡ଼ିଆମାନଙ୍କର ଏହି ସ୍ଵତନ୍ତ୍ର ଓଡ଼ିଶା 
ପ୍ରଦେଶ ଗଠନ ଆନ୍ଦୋଳନ ତୀବ୍ର ରୂପ ଧାରଣ କରିଥଲା । ବିଶ୍ଵନାଥ 
ଦାସ ଏହି ସମୟରେ କଲିକତାରୁ ଆଇନ୍‌ ଶିକ୍ଷା ସମାପ୍ତ କରି ଗଞ୍ଜାମରେ 
ଆଇନ୍‌ ବ୍ୟବସାୟ କରୁଥ୍‌ଲେ । ସେ ଗଞ୍ଜାମ ଜିଲ୍ଲାକୁ ସ୍ଵତନ୍ତ୍ର ଓଡ଼ିଶା 
ପ୍ରଦେଶରେ ମିଶାଇବା ପାଇଁ ‘ଗଞ୍ଜାମ ଓଡ଼ିଆ ସମିତି' ଜରିଆରେ 
ଚେଷ୍ଟା କଲେ । ଏହି ସମିତିରେ ସମଗ୍ର ଗଞ୍ଜାମ ଜିଲ୍ଲାର ବିଶିଷ୍ଠ 
ବ୍ୟକ୍ତିମାନେ ସଭ୍ୟ ଏବଂ କର୍ମକର୍ରା। ଥ୍‌ଲେ । ସେମାନେ ଖଣ୍ଡ ବିଖଣ୍ଡିତ 
ଓଡ଼ିଆ ଭାଷାଭାଷୀ ଅଞ୍ଚଳକୁ ଏକତ୍ର କରିବା ପାଇଁ ଉଦ୍ୟମ କରିଥଲେ | 
୧୯୨୨ ମସିହା ନଭେମ୍ବର ମାସ ୨୭ ତାରିଖ ଦିନ ବିଶ୍ଵନାଥ ଦାସ, 
ଶଶିଭୂଷଣ ରଥ ଓ ମାନ୍ଧାତା ଗୋରାଚାନ୍ଦ ପଟ୍ଟନାୟକ ପ୍ରମୁଖ ଏହି 

ସମିତିର କର୍ମକର୍ଭାମାନେ ମାନ୍ଦ୍ରାଜ ଗଭର୍ଣ୍ଣରଙ୍କୁ ସାକ୍ଷାତ କରିଥ୍‌ଲେ । 
ସେଠାରେ ତାଙ୍କୁ ସେମାନେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ଓ 
ଓଡ଼ିଆଙ୍କର ବିଭିନ୍ନ ସମସ୍ୟା ସଂପର୍କରେ ଅବଗତ କରାଇଥ୍‌ଲେ । 

ଏହି ସମୟରେ ଜୟପୁର ରାଜବଂଶର ସୁସାହିତ୍ଯୟିକ ରାଜା 
ବିକ୍ରମ ଦେବ ବର୍ମା ମାନ୍ଦ୍ରାକର ଓଡ଼ିଆ ଭାଷାଭାଷୀ ଅଞ୍ଚଳର ସମସ୍ୟା 
ଉପରେ ଏକ ପୂସ୍ତିକା ରଚନା କରିଥୁଲେ । ଏହି ପୂସ୍ତିକାର ମୁଖବନ୍ଧରେ 
ବିଶ୍ଵନାଥ ଦାସ ଗଞ୍ଜାମ ଓ ଜୟପୁରର ଓଡ଼ିଆ ଭାଷାଭାଷୀଙ୍କ ବିଭିନ୍ନ 
ସମସ୍ୟା ଉପରେ ଆଲୋକପାତ କରିଥୁଲେ । ଏହି ପୂସ୍ତିକା ଖଣ୍ଡିକ 
ଇଂରେଜ ସରକାରଙ୍କ ଆଖିରେ ପଡ଼ିବ ବୋଲି ଇଂରାଜୀ ଭାଷାରେ ହିଁ 
ରଚିତ ହୋଇଥଲା । 

ବିଶ୍ଵନାଥ ଦାସ ଗଞ୍ଜାମ ଓ କୋରାପୁଟର ବିଭିନ୍ନ ସ୍ଥାନରେ 
ସଭା ସମିତି କରି ଓଡ଼ିଆମାନଙ୍କୁ ଏକାଠି କରିଥୁଲେ । ସେମାନଙ୍କର 
ବିଭିନ୍ନ ଦାବିକୁ ସରକାରଙ୍କ ନିକଟରେ ଉପସ୍ଥାପନ କରିଥୁଲେ । 
କୋରାପୁଟ ଓ ଗଞ୍ଜାମକୁ ନୂତନ ଓଡ଼ିଶାରେ ମିଶାଇବା ପାଇଁ ସେ ଯୁକ୍ତି 
ବାଢ଼ିଥ୍ଲେ | ଫଳରେ ଫିଲିପ୍‌ ଡଫ୍‌ କମିଟି ଏହାକୁ ଅନୁଧ୍ୟାନ କରିବା 
ପାଇଁ ଓଡ଼ିଶାକୁ ଆସିଥୁଲେ । ଏହି କମିଟି କୋରାପୁଟ ଓ ଗଞ୍ଜାମକୁ 
ଓଡ଼ିଶା ସହିତ ମିଶାଇବାକୂ ମତ ଦେଇଥୁଲେ । 

ଫିଲିପ୍‌ ଡଫ୍‌ କମିଟିର ଏହି ସୁପାରିଶକୁ ଆଧାର କରି ୧୯୨୭ 
ମସିହାରେ ପଶ୍ତିତ ନୀଳକଣ୍ଡ ଦାସ ବିହାର ଓଡ଼ିଶା ବିଧାନ ସଭାରେ 
ସ୍ଵତନ୍ତ୍ର ପ୍ରଦେଶ ଗଠନ ପାଇଁ ଦାବି ଜଣାଇଲେ । ବିହାର ସରକାର 
ଶ୍ରୀ ୟୁ.ଏମ୍‌. ସେନ୍‌ ନାମକ ଜଣେ ବଙ୍ଗୀୟ କର୍ମଚାରୀକୁ ଆର୍ଥିକ ସ୍ଥିତି 
ଅନୁଧ୍ୟାନ ପାଇଁ ଗଞ୍ଜାମକୁ ପଠାଇଲେ | ଶ୍ରୀ ସେନ୍‌ ଗଞ୍ଜାମରୁ ଫେରିଯାଇ 

ତାଙ୍କ ରିପୋର୍ଟରେ ଅନେକ ଭୁଲ୍‌ ହିସାବ ଦେଖାଇଲେ । ସେ କହିଲେ, 
ଗଞ୍ଜାମର ଆର୍ଥ୍କ ସ୍ଥିତି ଅତ୍ୟନ୍ତ ଦୁର୍ବଳ । ଗଞ୍ଜାମକୁ ଯଦି ଓଡ଼ିଶା 
ସହିତ ମିଶାଯାଏ, ତେବେ ଓଡ଼ିଶା ପ୍ରଦେଶ ସରକାରଙ୍କ ଆର୍ଥ୍କ 
ପରିସ୍ଥିତି ଶୋଚନୀୟ ହୋଇପଡ଼ିବ । ତେଣୁ ଓଡ଼ିଶା ପ୍ରଦେଶ ଗଠନ 
ସମ୍ଭବ ନୁହେଁ ବୋଲି ସେ ତାଙ୍କ ରିପୋର୍ଟରେ ଦର୍ଶାଇଥୂଲେ । 

ଏହି ରିପୋର୍ଟ ଦେଖି ବିଶ୍ଵନାଥ ଦାସଙ୍କ ମନ ଖରାପ 
ହୋଇଯାଇଥ୍‌୍ଲା । ସେ ଏହି ତଥ୍ୟ ଠିକ୍‌ ନୁହେଁ ବୋଲି ସୂଚନା ଦେଇ 
ଏହାର ଘୋର ପ୍ରତିବାଦ କରିଥୁଲେ । ଏହାପରେ ନିଜେ ଗଞ୍ଜାମର 
ଆୟବ୍ୟୟର ହିସାବ କରିଥୁଲେ । ସେହି ସମୟରେ ସେ ବିଧାନ 
ପରିଷଦର ସଭ୍ୟ ଥୁଲେ । ତେଣୁ ତାଙ୍କ ପାଖରେ ସମସ୍ତ ହିସାବ ପତ୍ର 
ଥୁଲା । ସେ ୧୯୨୩-୨୪ ଆର୍ଥିକ ବର୍ଷଠାରୁ ୧୯୨୫-୨୬ ଆର୍ଥକ 
ବର୍ଷ ଯାଏ ଆୟ ବ୍ୟୟ ଅନୁଧ୍ୟାନ କରିଥଲେ । ଗଞ୍ଜାମ ଓ ଜୟପୁରକୁ 
ଓଡ଼ିଶା ସହିତ ମିଶାଇଲେ ରାଜସ୍ବ ନିଅଣ୍ଟ ପରିବର୍ର୍େ ଲକ୍ଷାଧ୍‌କ ଟଙ୍କା 
ବଳକା ହେବ ବୋଲି ସେ ଜାଣି ପାରିଥୂ୍‌ଲେ। ତେଣୁ ସେ ମତ 
ଦେଇଥୁ୍‌ଲେ ଯେ, ଓଡ଼ିଶା କେନ୍ଦ୍ର ଉପରେ ନିର୍ଭର ନକରି ନିଜେ 
ଚଳିପାରିବ । ଏହି ଆୟ ବ୍ଯୟ ହିସାବ ସେ ନିଜେ ପ୍ରସ୍ତୃତ କରି 
ଶ୍ରୀ ସେନ୍‌ଙ୍କ ରିପୋର୍ଟକୁ ଭୁଲ୍‌ ପ୍ରମାଣିତ କରିଥୁଲେ । ଓଡ଼ିଶାବାସୀ 
ତାଙ୍କର ଏପରି କାଯ୍ୟରେ ସନ୍ତୋଷ ପ୍ରକାଶ କରିଥୁଲେ ଓ ଆନନ୍ଦିତ 
ହୋଇଥୂ୍‌ଲେ । ଏହି ଆୟ ବ୍ଯୟ ହିସାବ ଗୋଲ୍‌ଟେବୂଲ ବୈଠକ 
ସମୟରେ କୃଷ୍ଣଚନ୍ଦ୍ର ଗଜପତିଙ୍କୁ ବହୁ ଭାବେ ସାହାଯ୍ୟ କରିଥୁଲା । 

୧୯୨୮ ମସିହାରେ କଂଗ୍ରେସ ଅଧୁବେଶନ କଲିକତା ଠାରେ 
ଅନୁଷ୍ଠିତ ହୋଇଥଲା ! ଏହି ଅଧ୍ବେଶନର ସଭାପତି ଥ୍ଲେ ମୋତିଲାଲ 

ନେହେରୁ । ଏଥୁରେ ଓଡ଼ିଶାର ବହୁ ନେତା ଯୋଗ ଦେଇଥ୍‌ୁଲେ । 
ସେମାନେ ଏହି ଅଧ୍‌ବେଶନରେ ସ୍ଵତନ୍ତ୍ର ଓଡ଼ିଶା ଗଠନ ପାଇଁ ଦାବି 
କରିଥୁଲେ । କିନ୍ତୁ ସଭାପତି ଓଡ଼ିଶା ପ୍ରସଙ୍ଗ ନ ଉଠାଇବାକୁ ଓଡ଼ିଆ 
ନେତାମାନଙ୍କୁ କହିଥ୍‌ଲେ । ଫଳରେ ସେମାନଙ୍କ ମଧ୍ୟରେ ଉତ୍ତେଜନା 
ଦେଖା ଦେଇଥ୍‌ଲା । ମାତ୍ର ସୁଭାଷ ବୋଷ ପରିସ୍ଥିତିକୁ ଶାନ୍ତ କରି 
ଓଡ଼ିଶା ବିଷୟରେ ଆଲୋଚନା କରିବାର ବ୍ୟବସ୍ଥା କରିଦୈଇଥୁଲେ । 
ଏହାପରେ ଅନେକ ବାଧା ବିଘ୍ନ ମଧ୍ଯ ଦେଇ ୧୯୩୬ ମସିହା ଏପ୍ରିଲ୍‌ 
ମାସ ୧ ତାରିଖ ଦିନ ଓଡ଼ିଶା ସ୍ଵତନ୍ତ୍ର ପ୍ରଦେଶ ଭାବେ ଗଠିତ 
ହୋଇଥଲା । ଗଞ୍ଜାମ ଓ ଜୟପୁରର ଅଧ୍କାଂଶ ଅଞ୍ଚଳ ଏହା ସହିତ 
ମିଶିଥୂଲା | 
ପ୍ରଧାନମନ୍ତ୍ରୀ ବିଶ୍ଵନାଥ ଦାସ 

ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ପରେ ୧୯୩୭ ମସିହା 
ଜାନୁଆରୀ ମାସରେ ବିଧାନ ସଭା ନିର୍ବାଚନ ହୋଇଥଲା । ଏହି 
ନିର୍ବାଚନର ୬୦ଟି ଆସନରୁ ୪୦ଟି ଆସନରେ କଂଗ୍ରେସ ଦଳ 
ପ୍ରତିଦ୍ଧନ୍ଦ୍ୁତା କରିଥୂଲା । ପୁଣି ଏହି ୪୦ଟି ଆସନରୁ ୩୬ ଟି ଆସନରେ 
କଂଗ୍ରେସ ଦଳ ବିଜୟ ଲାଭ କରିଥଲା । ଏହାପରେ ଦଳର ନେତା 
କିଏ ହେବ ସେ ବିଷୟରେ ଆଲୋଚନା କରାଯାଇଥୁଲା । ସେତେବେଳେ 
ପ୍ରଦେଶ କଂଗ୍ରେସ ସଭାପତି ଥୁଲେ ପଵଶ୍ତିତ ନୀଳକଣ୍ଠ ଦାସ । ସେ ବି 
ରାଜ୍ୟର ନିର୍ବାଚନ ପ୍ରଚାର ପରିଚାଳନା ଦାୟିତ୍ସ ତୁଳାଉଥ୍‌ଲେ । ତେଣୁ 


ସମସ୍ତଙ୍କର ଧାରଣା ଥୁଲା ସେ ହିଁ ଦଳର ନେତା ନିର୍ବାଚିତ ହେବେ । 
କିନ୍ତୁ ସେ ବିଧାୟକ ନଥୁଲେ । ତେଣୁ କଂଗ୍ରେସ ଦଳର ଜାତୀୟ ସ୍ତରରେ 

ନିଷ୍ପଭି କରାଗଲା ଯେ, ସେ ବିଧାୟକ ନ ଥ୍ବାରୁ ଦଳର ନେତା 
ଭାବେ ନିର୍ବାଚିତ ହୋଇପାରିବେ ନାହିଁ । 

ଫଳରେ ଜଣେ ଅଭିଜ୍ଞ ଓ ସଚ୍ଜୋଟ ବ୍ୟକ୍ତିଙ୍କୁ ଦଳର ନେତା 
ଭାବେ ଦାୟିତ୍ଵ ତୁଲାଇବା ପାଇଁ ଖୋଜା ଯାଇଥଲା | ମାନ୍ଦ୍ରାଜ ବିଧାନ 
ପରିଷଦର ସଭ୍ୟ ଭାବରେ ବିଶ୍ଵନାଥ ଦାସଙ୍କର ବହୁ ବର୍ଷର ଅଭିଜ୍ଞତା 
ଥୁଲା । ସେ ମଧ୍ଯ ୧୯୩୭ ମସିହା ନିର୍ବାଚନରେ ଗଞ୍ଜାମ ଜିଲ୍ଲା ଜଗନ୍ନାଥ 
ପ୍ରସାଦ ନିର୍ବାଚନ ମଣ୍ଡଳୀରୁ ଓଡ଼ିଶା ବିଧାନ ସଭାକୁ ନିର୍ବାଚିତ 
ହୋଇଥ୍‌ଲେ । ତେଣୁ କଂଗ୍ରେସ ଦଳର ବିଧାୟକମାନେ ତାଙ୍କୁ ନିଜର 
ନେତା ଭାବେ ନିର୍ବାଚିତ କରିଥଲେ | 

୧୯୩୭ ମସିହା ଜୁଲାଇ ୫ ତାରିଖରେ ବିଶ୍ଵନାଥ ଦାସ ଓଡ଼ିଶାର 
ପ୍ରଧାନମନ୍ତ୍ରୀ ଭାବରେ କାର୍ଯ୍ୟଭାର ଗ୍ରହଣ କରିଥୁଲେ | ଅନ୍ୟ ପକ୍ଷରେ 
ବିରୋଧୀ ଦଳ ପାରଳାଖେମୁଣ୍ଡି ମହାରାଜା କୃଷ୍ଣଚନ୍ଦ୍ର ଗଜପତିଙ୍କୁ ନିଜର 
ନେତା ଭାବରେ ମନୋନୀତ କରିଥୁଲେ । ପ୍ରଧାନମନ୍ତ୍ରୀ ଭାବରେ ଶ୍ରୀଯୁକ୍ତ 
ଦାସ ଏକ ଦୃଢ଼ ଶାସନ ପ୍ରତିଷ୍ଠା କରିବାରେ ସମର୍ଥ ହୋଇଥ୍‌ୁଲେ । 
ବ୍ରିଟିଶ୍‌ ଅମଲାତନ୍ତ୍ର ଏବଂ ରାଜ୍ୟପାଳ ସାର୍‌ ଅଷ୍ଟିନ୍‌ ହବାକ୍‌ଙ୍କ ସହିତ 
ଶାସନ ପରିଚାଳନା ସଂପର୍କରେ ତାଙ୍କର ଗୁରୁତର ମତଭେଦ 
ହୋଇଥଲା । କିନ୍ଧ ନିଜ କାର୍ଯ୍ୟରେ ବ୍ରିଟିଶ୍‌ ସରକାରଙ୍କ ପରୋକ୍ଷ 
ହସ୍ତକ୍ଷେପ ସେ ବରଦାସ୍ତ କରୁ ନଥୁଲେ । 

ଏହି ସମୟରେ ଦ୍ଵିତୀୟ ମହାଯୁଦ୍ଧ ଆରମ୍ଭ ହୋଇଯାଇଥ୍‌୍ଲା । 
ଭାରତୀୟ ଲୋକଙ୍କର ମତାମତ ନ ନେଇ ବ୍ରିଟିଶ ସରକାର ଆମ 
ଦେଶକୁ ଏହି ଯୁଦ୍ଧରେ ପକ୍ଷଭୁକ୍ତ କରି ଦେଇଥ୍‌ଲେ । ଜାତୀୟ କଂଗ୍ରେସ 
ଏହାର ତୀବ୍ର ବିରୋଧ କରିଥୁଲା | ଯେଉଁ ଯେଉଁ ରାଜ୍ୟରେ କଂଗ୍ରେସ 


୨୪ 


Digitized by srujanika@gmail.com 


ସରକାରମାନ ଗଠିତ ହୋଇଥଲା, କଂଗ୍ରେସ କର୍ତ୍ତୃପକ୍ଷ ସେ ରାଜ୍ୟରୁ 
ଇସ୍ତଫା ଦେବା ପାଇଁ ମନ୍ତ୍ରୀମାନଙ୍କ ନିର୍ଦ୍ଦେଶ ଦେଇଥ୍‌ଲା। ଫଳରେ 
ବିଶ୍ବନାଥ ଦାସ ଦଳର ନିର୍ଦ୍ଦେଶ ମାନି ୧୯୩୯ ମସିହା ଡିସେମ୍ବର 
ମାସରେ ପ୍ରଧାନମନ୍ତ୍ରୀ ପଦରୁ ଇସ୍ତଫା ଦେଇଥ୍‌ଲେ । 
ଜନହିତକର କାଯ 

ବିଶ୍ଵନାଥ ଦାସ ପ୍ରଧାନମନ୍ତ୍ରୀ ହେବା ପରେ ଅନେକ ଜନହିତକର 
କାଯ କରିଥୁଲେ । ତାଙ୍କ ସରକାର କ୍ଷମତାରେ ମାତ୍ର ଦୁଇ ବର୍ଷ 
ଚାରିମାସ ରହିଥ୍‌ଲା ।! ଏହି ଶାସନକାଳ ମଧ୍ଯରେ ସେ “ମାନ୍ଦ୍ରାଜ 
ଇଷ୍ଟେଟସ ଲ୍ୟାଣ୍ଡ ବିଲ୍‌ : ୧୯୩୭୬”, ଓଡ଼ିଶା ଟେନାନ୍ସି ବିଲ୍‌ 
୧୯୩୭୬’ , * ଓଡ଼ିଶା କୋପରେଟିଭ୍‌ ଲ୍ୟାଣ୍ଡ ମଟଗେଜ୍‌ ବ୍ୟାଙ୍କ ବିଲ୍‌’  , 
ଓଡ଼ିଶା ମନି ଲେଣ୍ଡର୍‌ସ ବିଲ୍‌’ , ' ଓଡ଼ିଶା ସୁଲ୍‌ ହୋଲ୍ଡରସ୍‌ ରିଲିଫ୍‌ 
ଆକୁ” ? ଆଦି ଅନେକ ଜନହିତକର ବିଲ୍‌ ବିଧାନସଭାରେ ଅନୁମୋଦନ 
କରାଇଥ୍‌ଲେ | 

ତାଙ୍କ ଶାସନ କାଳରେ ଜେଲ ପରିଚାଳନାରେ କେତେକ 
ସଂସ୍କାର କରାଯାଇଥ୍‌ଲା । କାରଣ ସେ ନିଜେ ଅନେକ ଥର କାରାବରଣ 
କରି ଜଣେ ବନ୍ଦୀ ଭାବେ ସମୟ କଟାଇଥ୍‌ଲେ । ସେହି ବନ୍ଦୀ ଜୀବନରେ 
ସେ ଯେଉଁସବୁ ଅସୁବିଧାର ସମ୍ମୁଖୀନ ହୋଇଥ୍‌ଲେ, ତାହା ଦୂର କରିବା 
ପାଇଁ ସେ ଉଦ୍ୟମ କରିଥୁଲେ । ବନ୍ଦୀମାନେ ଜେଲରୁ ଖଲାସ ହେବା 
ପରେ କିପରି ସୁରୁଖୁରୁରେ ଜୀବନ ଅତିବାହିତ କରି ପାରିବେ, 
ସେଥ୍ପାଇଁ ଚରଖା ଚଳାଇବାର ବ୍ୟବସ୍ଥା କରିଥଲେ । ଏହା ସହିତ 
କୂଟୀର ଶିଳ୍ପ ବିଷୟରେ ମଧ୍ଯ କଏଦୀମାନଙ୍କୁ ଶିକ୍ଷା ଦିଆଯାଉଥ୍‌ୁଲା । 

ବିଶ୍ଵନାଥ ଓଡ଼ିଶାରେ ଶିକ୍ଷାର ପ୍ରସାର ପାଇଁ ଗୁରୁତ୍ସ ଦେଇଥ୍‌ଲେ । 
ସେ ଅନୁଭବ କରିଥୁଲେ, ଶିକ୍ଷା କ୍ଷେତ୍ରରେ ଓଡ଼ିଶା ବହୁ ପଛରେ 
ପଡ଼ିଛି । ଶିକ୍ଷାରେ ଉନ୍ନତି ନ ଘଟିଲେ ଦେଶର ପ୍ରଗତି ଅସମ୍ଭବ । 
ନିଜର ସୁବିଧା ଅସୁବିଧା ବୁଝି ପାରୁନଥ୍‌ବା ଅଶିକ୍ଷିତ ଲୋକ ଅନ୍ୟର 
ଓ ଦେଶର କ”ଣ ଉପକାର କରି ପାରିବେ ? ସେଥ୍ପାଇଁ ସେ ଶିକ୍ଷା 
କ୍ଷେତ୍ରରେ ଥୁବା ବିଭିନ୍ନ ଅସୁବିଧାକୁ ଦୂର କରିବାକୁ ପ୍ରୟାସ କରିଥ୍‌ଲେ । 
ଲୋକମାନଙ୍କୁ ଶିକ୍ଷିତ କରିବାକୁ ଚେଷ୍ଟା କରିଥ୍‌ଲେ । 

ସେ ନିଶାଦ୍ରବ୍ୟର ବ୍ୟବହାର ଓ ବିକ୍ରି ଉପରେ ମଧ୍ଯ କଟକଣା 
ଜାରୀ କରିଥଲେ । ଏଥ୍ପାଇଁ ୧୯୩୯ ମସିହା ଫେବୃୟାରୀ ମାସ 
୨୫ ତାରିଖରେ “ଅଫିମ ବିଲ୍‌ : ୧୯୩୯୬” ଲାଗୁ ହୋଇଥଲା । 
ଏହା ଦ୍ଵାରା ନିଶାଦ୍ରବ୍ୟର ଅବାଧ କାରବାରକୁ ନିୟନ୍ତ୍ରଣ କରାଯାଇ 
ପାରିଥୂଲା । . 

ଏହିପରି ଅନେକ ନିଃସ୍ଵାର୍ଥପର କାଯ୍ୟ ଯୋଗୁଁ ସେ ବେଶ୍‌ ଜନପ୍ରିୟ 
ହୋଇଥ୍‌ଲେ | ତାଙ୍କ ସରକାର ଦେଶର ବହୁ ସୁନାମ ଅର୍ଜନ କରିଥଲା | 
ପ୍ରଜାମଣ୍ଡଳ ଆନ୍ଦୋଳନ 

ଇଂରେଜମାନେ ଦେଶକୁ ଶାସନ କରୁଥ୍ବା ସମୟରେ ଓଡ଼ିଶାର 
ଗଡ଼ଜାତ ରାଜ୍ୟମାନଙ୍କରେ ରାଜାମାନଙ୍କର ଅଖଣ୍ଡ କ୍ଷମତା ଥୁଲା । 
କେତେକ ରାଜା ନିଜ ଅଞ୍ଚଳରେ ମନ ଇଚ୍ଛା ଶାସନ କରୁଥ୍‌ଲେ । 
ସେମାନେ ପ୍ରଜାମାନଙ୍କ ଠାରୁ ବେଠି, ଭେଟି, ରସଦ, ମାଗଣ ଆଦି 
ଜୋର୍‌ ଜବରଦସ୍ତ ଆଦାୟ କରୁଥ୍‌ଲେ । ପ୍ରଜାମାନେ ଏସବୁ ରାଜାଙ୍କୁ 
ଦେଇ ଦେଇ ନିଜେ ତଳିତଳାନ୍ତ ହୋଇଯାଉଥୂଲେ । ଧୀରେ ଧୀରେ 
ରାଜାଙ୍କ ଅତ୍ୟାଚାର ବଢ଼ିବାକୁ ଲାଗିଥ୍୍‌ଲା । ଫଳରେ ପ୍ରଜାମାନେ 

ରାଜାଙ୍କ ଅତ୍ୟାଚାର ସହି ନ ପାରି ନିଜ ନ୍ୟାଯ୍ୟ ଅଧ୍କାର ପୂରଣ 
ପାଇଁ ସ୍ବର ଉତ୍ତୋଳନ କରିଥ୍‌ଲେ । 

ବିଶେଷତଃ ଏହି ଆନ୍ଦୋଳନ ନୀଳଗିରି, ଢ଼େଙ୍କାନାଳ, 
ତାଳଚେର, ନୟାଗଡ଼, ଖଣ୍ଡପଡ଼ା, ଆଠଗଡ଼ ଓ ରଣପୂର ଆଦି 
ଗଡ଼ଜାତ ଅଞ୍ଚଳରେ ବ୍ୟାପୀ ଯାଇଥଲା | ଏହି ଆନ୍ଦୋଳନ ଓଡ଼ିଶାରେ 
“ପ୍ରଜାମଣ୍ଡଳ ଆନ୍ଦୋଳନ”? ଭାବେ ପରିଚିତ । ଓଡ଼ିଶାର ଏହି 
ପ୍ରଜାମଣ୍ଡଳ ଆନ୍ଦୋଳନରେ ବିଶ୍ବନାଥଙ୍କ ଭୂମିକା ଥୁଲା ଅତି ଗୁରୁତ୍ପୂର୍୍ଠ । 
ସେ ଏହି ଆନ୍ଦୋଳନର ସଫଳତା ପାଇଁ ଯଥାସାଧ୍ଯ ସାହାଯ୍ୟ ଓ 
ସହଯୋଗ କରିଥୁଲେ । 

ଓଡ଼ିଶାର କନିକାରେ ଯେଉଁ ପ୍ରଜାମଣ୍ଡଳ ଆନ୍ଦୋଳନ ଦେଖା 
ଦେଇଥୁଲା, ତାହା କନିକା ଆନ୍ଦୋଳନ ନାମରେ ପରିଚିତ । କନିକାରେ 
ସେତେବେଳେ ରାଜା ଥୁଲେ ରାଜେନ୍ଦ୍ର ନାରାୟଣ ଭଂଜ ଦେଓ । ସେ 
ଥୁଲେ ଜଣେ ବିଳାସ ବ୍ୟସନ ପ୍ରିୟ ରାଜା । ସେ ପ୍ରଜାମାନଙ୍କ ଉପରେ 
ନାନା ପ୍ରକାର କର ଓ ଟିକସ ବସାଇଥୁ୍‌ଲେ । ତାଙ୍କ ଶୋଷଣ 
ଅତ୍ୟାଚାରରେ ଲୋକେ ବ୍ୟତିବ୍ୟସ୍ତ ହୋଇ ପଡ଼ିଥୂଲେ । ରାଜାଙ୍କ ଏହି 
ମନମୁଖ୍‌ ଶାସନ ଓ ଶୋଷଣ ବିରୁଦ୍ଧରେ ବିପ୍ଳବୀ ଚକ୍ରଧର ବେହେରା 
ଗଣ ଆନ୍ଦୋଳନ ଗଢ଼ି ତୋଳିଥ୍‌ଲେ । କନିକା ଆନ୍ଦୋଳନ ସାରା 
ଓଡ଼ିଶାର ଲୋକଙ୍କ ଦୃଷ୍ଟି ଆକର୍ଷଣ କରିଥୁଲା । ବିଶ୍ଵନାଥ ଦାସ ମଧ୍ଯ 
ଏହି ଆନ୍ଦୋଳନରେ ସାମିଲ ହୋଇଥ୍‌ଲେ । କନିକା ପ୍ରଜାମାନଙ୍କ ମଧ୍ଯରେ 
ସେମାନଙ୍କ ଦାବି ଓ ଅଧ୍୍‌କାର ସଂପର୍କରେ ସଚେତନତା ସୃଷ୍ଟି କରିଥୂଲେ ! 
ଲକ୍ଷ୍ମୌ କଂଗ୍ରେସ ଅଧ୍ବେଶନରେ ମଧ୍ଯ କନିକା ପ୍ରଜାମାନଙ୍କ ଦାବି 

ଉପସ୍ଥାପିତ କରି ଏହାର ପ୍ରତିକାର ପାଇଁ ଅଧ୍ବେଶନରେ ଏକ ପ୍ରସ୍ତାବ 
ଗ୍ରହଣ କରାଇ ନେଇଥ୍‌ଲେ । 

କନିକା ଆନ୍ଦୋଳନ ପରେ ଢେଙ୍କାନାଳରେ ପ୍ରଜା ଆନ୍ଦୋଳନ 
ମୁଣ୍ଡ ଟେକିଥୂଲା । ରାଜା ସୁର ପ୍ରତାପ ମହେନ୍ଦ୍ର ବାହାଦୂରଙ୍କ ଶାସନ 
କାଳରେ ପ୍ରଜାମାନେ କେତେକ ସୁବିଧା ଭୋଗ କରୁଥ୍ଲେ | ୧୯୧୮ 
ମସିହାରେ ରାଜା ସୂର ପ୍ରତାପଙ୍କ ମୃତ୍ୟୁ ହେଲା | ୧୯୨୬ ମସିହାରେ 
ତାଙ୍କ ପୂତ୍ର ଶଙ୍କର ପ୍ରତାପ ଢ଼େଙ୍କାନାଳର ରାଜା ହେଲେ । ପ୍ରଜାମାନେ 
ଆଗରୁ ଭୋଗ କରୁଥ୍‌ବା ସୁବିଧା ସୁଯୋଗ ସେ ପ୍ରତ୍ୟାହାର କରି 
ନେଇଥ୍‌ଲେ । ସେ ନିଜେ ଜଶେ ସ୍ବାର୍ଥପର ବ୍ୟକ୍ତି ଥୁଲେ । ଶାସନ 
କରିବା ନାମରେ ସେ ପ୍ରଜାମାନଙ୍କୁ ଶୋଷଣ କରୁଥ୍‌ଲେ । ଫଳରେ 
ପ୍ରଜାମାନେ ତାଙ୍କ ବିରୋଧରେ ଆନ୍ଦୋଳନ ଆରମ୍ଭ କରିଥ୍‌ଲେ | 

କେବଳ କନିକା ବା ଢ଼େଙ୍କାନାଳ ନୁହେଁ, ଅନ୍ୟ ଗଡ଼ଜାତକୁ ମଧ୍ଯ 
ଏହି ଆନ୍ଦୋଳନ ଧୀରେ ଧୀରେ ବ୍ୟାପୀ ଯାଇଥଲା । ବିଶ୍ଵନାଥ ଦାସ 
ଗଡ଼ଜାତ ପ୍ରଜାମାନଙ୍କର ଦୁଃଖକୁ ଜାତୀୟ ନେତାମାନଙ୍କ ସହିତ 
ଆଲୋଚନା କରି ଏହାର ପ୍ରତିକାର ନିମନ୍ତେ ପ୍ରୟାସ କରିଥୁଲେ । 
ଏହା ସହି ଗଡ଼ଜାତ ରାଜ୍ୟମାନଙ୍କର ସମସ୍ୟାକୁ ଅନୁଧ୍ୟାନ କରିବା 
ପାଇଁ ଡଃ. ପଟାଭି ସିତାରାମାୟାଙ୍କ ଓଡ଼ିଶାକୁ ସେ ଡକାଇଥ୍‌ଲେ | 

୧୯୩୬ ମସିହା ଜୁନ୍‌୍ମ|ାସ ୨୩ ତାରିଖରେ ପଟ୍ଟାଭି 
ସିତାରାମାୟା ଓଡ଼ିଶାକୁ ଆସିଥ୍‌ଲେ । ସେ କଟକଠାରେ ଗଡ଼ଜାତ 
ଅଞ୍ଚଳର ପ୍ରଜାମାନଙ୍କୁ ଅନ୍ୟାୟ, ଅବିଚାର ବିରୁଦ୍ଧରେ ଲଢ଼େଇ କରିବାକୁ 
ଆହ୍ବାନ ଜଣାଇଥ୍‌ଲେ । ତାଙ୍କରି ନିର୍ଦ୍ଦେଶରେ ସାରଙ୍ଗଧର ଦାସ, 
ବିଶ୍ଵମ୍ଭର ରଥ, ଲାଲମୋହନ ପତି, ରାଧାନାଥ ରଥ ପ୍ରମୁଖ ବହୁ 

ବିଶିଷ୍ଟ ନେତା ପ୍ରଜାମଣ୍ଡଳର ନେତୃତ୍ଵ ନେଇ ଆନ୍ଦୋଳନକୁ ତେଜାଇ 
ଥୁଲେ । ବିଶ୍ଵନାଥ ଦାସ ପ୍ରଧାନମନ୍ତ୍ରୀ ଥ୍୍‌ବା ସମୟରେ ପ୍ରଜାମଣ୍ଡଳ 
ଆନ୍ଦୋଳନକୁ ପ୍ରେରଣା ଦେଉଥ୍‌ଲେ ଓ ଉସସାହିତ କରୁଥୁଲେ । 
କଟକଠାରେ ଅନୁଷ୍ଠିତ ହୋଇଥୁବା ପ୍ରଜାମଣ୍ଡଳ ସମ୍ମିଳନୀକୁ ସେ 
ସରକାରୀ ସାହାଯ୍ୟ ମଧ୍ୟ ଯୋଗାଇ ଦେଇଥ୍‌ଲେ । ଏସବୁ କାଯ୍ୟ 
ତାଙ୍କୁ ବହୁ ସମ୍ମାନର ଅଧ୍‌କାରୀ କରାଇଥ୍‌ଲା । 

ପ୍ରଜାମଣ୍ଡଳ ଆନ୍ଦୋଳନ ସହିତ ବିଶ୍ନନାଥ ଦାସ ୧୯୪୨ ମସିହା 
ଭାରତ ଛାଡ଼ ଆନ୍ଦୋଳନରେ ସାମିଲ ହୋଇ ଏହାର ନେତୃତ୍ବ 
ନେଇଥୁଲେ । ଓଡ଼ିଶାବାସୀ ତାଙ୍କରି ନେତୃତ୍ଵରେ ପୋଲିସ ଆଇନ 
ଅମାନ୍ୟ କରିଥୁଲେ । ଚାରିଆଡ଼େ ବିଦ୍ରୋହର ନିଆଁ ଜଳି ଉଠିଥ୍ଲା | 
ଇଂରେଜ ସରକାର ଅତି କଠୋର ଭାବେ ଏହି ବିପ୍ଲବକୁ ଦମନ 
କରିଥ୍ଲେ |! ବଡ଼ ବଡ଼ ନେତାଙ୍କୁ ଗିରଫ କରିନେଇଥ୍‌ଲେ । ବିଶ୍ଵନାଥ 
ଦାସ ମଧ୍ଯ ଗିରଫ ହୋଇଥ୍‌ଲେ । ତାଙ୍କୁ ବ୍ରହୃପୁର ଜେଲରେ 
ରଖାଯାଇଥ୍‌୍ଲା । 

ଏହି ବ୍ରହ୍ମପୁର ଜେଲରୈ ଥୁ୍‌ବାବେଳେ ତାଙ୍କ ସହବନ୍ଦୀମାନେ 
୧୯୪୩ ମସିହା ଜାନୁଆରୀ ମାସ ୨୬ ତାରିଖ ଦିନ ସ୍ଵାଧୀନତା 
ଦିବସ ପାଳନ କରିଥୁଲେ । ସେମାନେ ବିଶ୍ବନାଥ ଦାସଙ୍କ ପତାକା 
ଉତ୍ତୋଳନ କରିବାକୁ କହିଥ୍‌ଲେ । ପୋଲିସ୍‌ର ବାରଣ ନ ମାନି ବିଶ୍ନନାଥ 
ଦାସ ପତାକା ଉତ୍ତୋଳନ କରୁଥ୍ବାବେଳେ ପୋଲିସ୍‌ ତାଙ୍କ ଉପରେ 
ଲାଠି ମାଡ଼ କରିଥ୍ଲା | ଫଳରେ ସେ ସେଠାରେ ରକ୍ରାକ୍ତ ଅବସ୍ଥାରେ 
ପଡ଼ିଯାଇଥ୍୍‌ଲେ । 

ଏହି ଜେଲରେ ୧୯୪୩ ମସିହା ମାର୍ଚ୍ଚ ମାସ ୨୯ ତାରିଖ ଦିନ 
କୋରାପୁଟର ବୀର ସ୍ଵାଧୀନତା ସଂଗ୍ରାମୀ ଆଦିବାସୀ ନେତା ଲକ୍ଷ୍ମଣ 
ନାୟକଙ୍କୁ ଫାଶୀ ଦିଆଯାଇଥ୍‌ଲା | ତାଙ୍କୁ ଫାଶୀ ଦିଆଯାଉଥୁ୍‌ବା ଖବର 

ପ୍ରଚାରିତ ହେବା ମାତ୍ରେ ଜେଲରେ ଥୁବା ଶତାଧ୍‌କ ରାଜନୈତିକ 
ବନ୍ଦୀମାନଙ୍କ ମଧ୍ୟରେ ଶୋକର ଛାୟା ଖେଳିଯାଇଥୁଲା । ସେ ଦିନଟି 
ସମସ୍ତେ ଉପବାସ ରହିବାକ୍ର ବିଶ୍ଵନାଥ ଦାସ ଅନୁରୋଧ କରିଥ୍‌ଲେ । 
ଏପରି କରି ସେ ବିଟିଶ୍‌ ସରକାରଙ୍କ ଜଘନ୍ଯ କାଯ୍ୟ ବିରୁଦ୍ଧରେ 
ପ୍ରତିବାଦ ଏବଂ ସହିଦ୍‌ ଲକ୍ଷ୍ମଣ ନାୟକଙ୍କ ପ୍ରତି ସମବେଦ ନା ଜଣାଇବାକର 
ଚାହିଁଥ୍‌ଲେ । ତାଙ୍କରି ପରାମର୍ଶ ମାନି ବ୍ରହ୍ମପୁର ଜେଲର ସବୁ 
ରାଜନୈତିକ ବନ୍ଦୀ ସେଦିନ ଉପବାସ ପାଳନ କରିଥଲେ । 

୧୯୪୫ ମସିହା ବେଳକୁ ସମସ୍ତ ବନ୍ଦୀ ନେଲରୁ ଖଲାସ 
ହୋଇଥ୍‌ଲେ । ବିଶ୍ଵନାଥ ଦାସ ଜେଲରୁ ଖଲାସ ହୋଇ ୧୯୪୬ 
ମସିହାରେ ସମ୍ିଧାନ ପ୍ରଣୟନ ସଭାର ସଦସ୍ଯ ଭାବେ ଯୋଗ 
ଦେଇଥ୍‌ଲେ । 

୧୯୪୭ ମସିହାରେ ବ୍ରହ୍ମପୁରଠାରେ ଉତ୍ଚଳ ସମ୍ମିଳନୀର ୩୧ 
ତମ ଅଧ୍ବେଶନ ଅନୁଷ୍ଠିତ ହୋଇଥଲା । ଏଥ୍‌ରେ ବିଶ୍ଵନାଥ ଦାସ 
ଅଧ୍ଯକ୍ଷତା କରିଥ୍‌ଲେ । ସେ ମଧ୍ଯ ୧୯୪୮ ମସିହାଠାରୁ ୧୯୫୩ 
ମସିହା ପଯୀନ୍ତ ଛଅ ବର୍ଷ କାଳ ଓଡ଼ିଶା ପ୍ରଦେଶ କଂଗ୍ରେସ କମିଟିର 
ସଭାପତି ଥୁଲେ । ପୁଣି ୧୯୫୫ ମସିହାଠାରୁ ୧୯୫୬ ମସିହା ପର୍ଯ୍ୟନ୍ତ 
ସେ ଏହି ଦାୟିତ୍ନ ଗ୍ରହଣ କରିଥ୍୍‌ଲେ । ୧୯୫୫ ମସିହାରୁ ସେ ମଧ୍ଯ 
ସର୍ବ ଭାରତୀୟ ସେବା ସଂସ୍ଥା “ଲୋକ ସେବକ ମଣ୍ଡଳ” ର ଆଜୀବନ 
ସଭ୍ୟ ଥୂଲେ ! ଲାଲ ବାହାଦୁର ଶାସ୍ତ୍ରୀଙ୍କ ପରେ ସେ ଏହାର ସଭାପତି 
ଦାୟିତ୍ଵ ମଧ୍ଯ ତୁଲାଇଥ୍‌ଲେ । ସେ ବହୁ ବର୍ଷ ଧରି ଏହି ସଂସ୍ଥା ସହ 
ଜଡ଼ିତ ରହି ଜଣେ ନିଷ୍ଠାପର କର୍ମୀ ଭାବେ କାଯ୍ୀ କରିଥ୍‌ଲେ । 

ଉତ୍ତରପ୍ରଦେଶର ରାଜ୍ୟପାଳ 

ଶ୍ରୀ ନବକୃଷ୍ଣ ଚୌଧୁରୀ ଓଡ଼ିଶାର ମୁଖ୍ଯମନ୍ତ୍ରୀ ଥ୍ବାବେଳେ 
ବିଶ୍ଵନାଥ ଦାସ ଓଡ଼ିଶା ବିଧାନ ସଭା ସଭ୍ଯମାନଙ୍କ ଦ୍ଵାରା ରାଜ୍ଯ 
ସଭାକୁ ନିର୍ବାଚିତ ହୋଇଥ୍‌ଲେ ! ରାଜ୍ୟ ସଭାରେ ସଭ୍ୟ ଥ୍ବାବେଳେ 
ତାଙ୍କର ପାଣ୍ରିତ୍ୟପୂର୍ଣ୍ ଭାଷଣ ସାରା ଗୃହର ଦୃଷ୍ଟି ଆକର୍ଷଣ କରିଥଲା । 
ବିଶେଷତଃ ହିନ୍ଦ୍ୁକୋର୍ଡ଼ ବିଲ୍‌ ଉପରେ ତାଙ୍କର ମନ୍ତବ୍ୟ ଏବଂ ଏଥ୍‌ପାଇଁ 
ତତ୍କାଳୀନ ପ୍ରଧାନମନ୍ତ୍ରୀ ଜବାହରଲାଲ ନେହେରୁଙ୍କ ସହ ତାଙ୍କର 
ବିତର୍କ ସେତେବେଳେ ସାରା ଦେଶରେ ଆଲୋଚନାର ବିଷୟ 
ହୋଇଥଲା | 

ରାଜ୍ୟସଭାର ସଭ୍ୟମାନେ ଛଅ ବର୍ଷ ପାଇଁ ନିର୍ବାଚିତ 
ହୋଇଥାଆନ୍ତି । ଶ୍ରୀଯୁକ୍ତ ଦାସଙ୍କ ଏହି ଛଅବର୍ଷିଆ କାଯ୍ୟକାଳ ପୂରିବା 
ଆଗରୁ ୧୯୬୧ ମସିହାରେ ଓଡ଼ିଶା ବିଧାନ ସଭା ନିର୍ବାଚନ ଅନୁଷ୍ଠିତ 
ହେଲା । କଂଗ୍ରେସ ଉଚ୍ଚ କର୍ତ୍ବ ପକ୍ଷଙ୍କ ନିର୍ଦ୍ଦେଶ କ୍ରମେ ଶ୍ରୀ ଦାସ ପଶ୍ଚିମ 
କୋଦଳା ନିର୍ବାଚନମଣ୍ଡଳୀରୁ ପ୍ରତିଦ୍ଧନ୍ଦ୍ରତା କରି ଓଡ଼ିଶା ବିଧାନ ସଭାକୁ 
ନିର୍ବାଚିତ ହେଲେ । ଆଶା କରାଯାଉଥୁଲା, ବିଧାନ ସଭାରେ ସେ 
ଦଳର ନେତା ଭାବରେ ନିର୍ବାଚିତ ହେବେ । ପୂନଶ୍ଚ ମୁଖ୍ୟମନ୍ତ୍ରୀ ଦାୟିତ୍ସ 
ଗ୍ରହଣ କରିବେ । କିନ୍ଧୁ ଦଳର ଉଚ୍ଚ କର୍ଚ୍ତ ପକ୍ଷଙ୍କ ଇଙ୍ଗିତ ଅନୁସାରେ 
ଶ୍ରୀଯୁକ୍ତ ବିଜୁ ପଟ୍ଟନାୟକ କଂଗ୍ରେସ ବିଧାୟକ ଦଳରେ ନେତା ନିର୍ବାଚିତ 
ହୋଇ ମୁଖ୍ୟମନ୍ତ୍ରୀ ଦାୟିତ୍ଵ ଗ୍ରହଣ କଲେ । ଶ୍ରୀଯୁକ୍ତ ପଟ୍ଟନାୟକଙ୍କ 
ମନ୍ତ୍ରିମଣ୍ଡଳରେ ତାଙ୍କ ଭଳି ଜଣେ ବରିଷ୍ଠ ନେତା ମନ୍ତ୍ରୀ ହେବା ସମ୍ଭବ 


ନଥୁଲା | ତେଣୁ ତାଙ୍କର ଅଭିଜ୍ଞତା, କାଯ୍ଏଦକ୍ଷତା ଏବଂ ଯୋଗ୍ୟତାକୁ 

ବିଚାରକୁ ନେଇ ଭାରତ ବର୍ଷର ସର୍ବବୃହତ ରାଜ୍ୟ ଉତ୍ତର ପ୍ରଦେଶର 
ରାଜ୍ୟପାଳ ଭାବରେ ୧୯୬୨ ମସିହାରେ ତାଙ୍କୁ ନିଯୁକ୍ତି 
ଦିଆଯାଇଥ୍‌୍ଲା | 

ବିଶ୍ଵନାଥ ଦାସ ଏହି ଦାୟିତ୍ଵ ଦକ୍ଷତାର ସହ ତୁଲାଇ ଥୁଲେ । 
ଏହି ସମୟରେ ସେ ଅନେକ ଜନହିତକର କାଯ୍ୟ କରିଥୁଲେ । 
ବିଶେଷତଃ ସେତେବେଳେ ବଦ୍ରୀନାଥ ଧାମକୁ ଯିବା ପାଇଁ ଭଲ ରାସ୍ତା 
ନଥୁଲା । ବିପଦସଙ୍କୁଳ ଦୁର୍ଗମ ଅରଣ୍ୟ ଓ ପାହାଡ଼ ଅତିକ୍ରମ କରି 
ପାଦରେ ଚାଲି ତୀର୍ଥଯାତ୍ରୀମାନଙ୍କୁ ସେଠାକୁ ଯିବାକୁ ପଡ଼ୂଥୁଲା । 
ଜଗନ୍ନାଥ, ରାମନାଥ, ଦ୍ଵାରିକାନାଥଙ୍କ ଭଳି ବଦ୍ରୀନାଥ ଧାମ 
ହିନ୍ଦୁମାନଙ୍କର ପୂୁଣ୍ଯ ତୀର୍ଥ କ୍ଷେତ୍ର । ସେଥୁପାଇଁ ବହୁ ତୀର୍ଥ ଯାତ୍ରୀ 
ପାହାଡ଼ ଅରଣ୍ୟ ଅତିକ୍ରମ କରି ଯିବା ଆସିବାବେଳେ ମୃତ୍ୟୁ ମୁଖରେ 
ପଡ଼ୁଥ୍ଲେ ! ତୀର୍ଥ ଯାତ୍ରୀମାନଙ୍କର ଏହି ଅସୁବିଧା କଥା ଅନୁଭବ କରି 
ରାଜ୍ୟପାଳ ଶ୍ରୀଯୁକ୍ତ ଦାସ ବଦ୍ରୀନାଥ ପଯ୍ୟନ୍ତ ବସ୍‌ ଚଳାଚଳ କରିବା 
ଭଳି ରାସ୍ତା ତିଆରି କରାଇଥ୍‌ଲେ । ଏହା ତାଙ୍କ ରାଜ୍ୟପାଳ ଥୁବା 
ସମୟର ଏକ ଉଲ୍ଲେଖଯୋଗ୍ୟ ଘଟଣା । 

ଏଥ୍‌ ସହିତ ଓଡ଼ିଶାର ମହାନ୍‌ ସଂସ୍କୃତିକୁ ସେଠାରେ ସେ ପହଞ୍ଚାଇ 
ଓଡ଼ିଆ ଜାତିର ଗୌରବକୁ ବଢ଼ାଇଥ୍‌ଲେ | ସେ ଏହି ଦାୟିତ୍ଵ ୧୯୬୭ 
ମସିହା ପଯ୍ୟନ୍ତ ତୁଲାଇଥ୍‌ଲେ | ରାଜ୍ୟପାଳ ଭାବେ କାଯ୍ୟରୁ ଅବସର 
ନେଲାବେଳକୁ ତାଙ୍କୁ ୭୮ ବର୍ଷ ବୟସ ହୋଇଥଲା । କିନ୍ତୁ ପରିଣତ 
ବୟସରେ ମଧ୍ଯ ତାଙ୍କର କର୍ମଦକ୍ଷତା ହ୍ଵାସ ପାଇ ନଥୁଲା । ବରଂ 
ବୟସ ବଢ଼ିବା ସଙ୍ଗେ ସଙ୍ଗେ ତାଙ୍କର ପ୍ରଭାବ ଓ ପ୍ରତିଷ୍ଠା ବୃଦ୍ଧି ପାଇଥ୍‌ଲା । 

ସେଥ୍ପାଇଁ ପୁଣିଅରେ ତାଙ୍କୁ ଓଡ଼ିଶାର ଶାସନଭାର ସମ୍ଭାଳିବାକୁ 
ପଡ଼ିଥୂଲା । 
ଓଡ଼ିଶାର ପ୍ରବାଦ ପୁରୁଷ 

୧୯୭୧ ମସିହାରେ ଓଡ଼ିଶା ବିଧାନ ସଭା ପାଇଁ ନିର୍ବାଚନ 
ହୋଇଥଲା । ଏହି ନିର୍ବାଚନରେ କୌଣସି ଦଳ ସଂଖ୍ଯା ଗରିଷ୍ଠତା 
ଲାଭ କରି ନଥ୍ଲା | ଫଳରେ ମନ୍ତିମଣ୍ଡଳ ଗଠନ କରିବା ପାଇଁ ବିବାଦ 
ସୃଷ୍ଟି ହୋଇଥଲା । ଏହି ବିବାଦ ଉତ୍କଳ କଂଗ୍ରେସ ଓ ସ୍ଵତନ୍ତ୍ର ଦଳ 
ମଧ୍ଯରେ ଦେଖା ଦେଇଥୁଲା । କାରଣ ଉଭୟ ଦଳର ସଭ୍ୟ ସଂଖ୍ୟା 
ପ୍ରାୟ ସମାନ ଥୁଲା । ତେଣୁ କେଉଁ ଦଳ ମନ୍ତ୍ରିମଣ୍ଡଳ ଗଠନ କରିବେ 
ତାହା ସ୍ଥିର ହୋଇ ପାରି ନଥୁଲା । 

ଉ୍ଜଳ କଂଗ୍ରେସ ବିଧାୟକ ଦଳର ନେତା ଭାବେ ନୀଳମଣି 
ରାଉତରାୟ ଓ ସ୍ଵତନ୍ତ୍ର ବିଧାୟକ ଦଳର ନେତା ଭାବେ ରାଜେନ୍ଦ୍ର 
ନାରାୟଣ ସିଂହ ଦେଓ ନିର୍ବାଚିତ ହୋଇଥ୍‌ଲେ । ଉଭୟେ ମୁଖ୍ୟମନ୍ତ୍ରୀ 
ହେବା ପାଇଁ ଇଛୁକ ଥୁଲେ । ଜଣେ ଅନ୍ୟଜଣଙ୍କୁ ବାଟଛାଡ଼ି ଦେବାକୁ 
ଚାହୁଁନଥ୍ଲେ । ତେଣୁ ମନ୍ତ୍ରିମଣ୍ଡଳ ଗଠନ ପାଇଁ ଅନ୍ୟ ଜଣେ ବରିଷ୍ଠ 
ନେତାଙ୍କୁ ଖୋଜା ହୋଇଥଲା । ଶେଷରେ ମୁଖ୍ୟମନ୍ତ୍ରୀ ପଦବୀ ପାଇଁ 
ବିଶ୍ଵନାଥ ଦାସଙ୍କୁ ଉପଯୁକ୍ତ ମନେ କରାଯାଇଥୁଲା । ତାଙ୍କୁ ଏ ଗୁରୁ 
ଦାୟିତ୍ଵ ଗ୍ରହଣ କରିବାକୁ ଉଭୟ ଦଳର ନେତା ଅନୁରୋଧ କରିଥୁଲେ । 
ବିଶ୍ଵନାଥ ଦାସଙ୍କର ଏଥୁପାଇଁ ଖୁବ୍‌ ଆଗ୍ରହ ନଥ୍‌ଲେ ମଧ୍ଯ ସେ ଏହି 
ଦାୟିତ୍ଵ ଏଡ଼ାଇ ଯିବାକ୍ୂର ଚାହିଁ ନ ଥୁଲେ । ସେ ପରିଣତ ବୟସରେ 
ଆଉଥରେ ଓଡ଼ିଶାର ମୁଖ୍ୟମନ୍ତ୍ରୀ ଦାୟିତ୍ସ ଗ୍ରହଣ କରିଥ୍‌ଲେ । 

ପ୍ରକୃତରେ ଦେଖିବାକୁ ଗଲେ ସେ ହେଉଛନ୍ତି ଓଡ଼ିଶାର ଜଣେ 
ପ୍ରବାଦ ପୁରୁଷ । କାରଣ ଦିନେ ସେ ଓଡ଼ିଶାର ଏହି ଦାୟିତ୍ବ 
“ପ୍ରଧାନମନ୍ତ୍ରୀ? ଭାବେ ଗ୍ରହଣ କରିଥୁଲେ । ପୂଣି ଦୀର୍ଘ ୩୪ ବର୍ଷ 
ପରେ ସେ ସେହି ଦାୟିତ୍ସ ‘ମୁଖ୍ୟମନ୍ତ୍ରୀ? ଭାବେ ତୁଲାଇ ଥୁଲେ । 

ବିଶ୍ଵନାଥ ଦାସ ଓଡ଼ିଶାର ମୁଖ୍ୟମନ୍ତ୍ରୀ ଦାୟିତ୍ସ ଗ୍ରହଣ କଲେସିନା, 
ହେଲେ ସେ ବିଧାନ ସଭାର ସଭ୍ୟ ନଥୁଲେ | ତେଣୁ ନିୟମ ଅନୁସାରେ 
ଛଅ ମାସ ମଧ୍ଯରେ ଓଡ଼ିଶାର ଯେ କୌଣସି ନିର୍ବାଚନ ମଣ୍ଡଳୀରୁ ସେ 
ନିର୍ବାଚିତ ହୋଇ ବିଧାନ ସଭାକ୍ର ଆସିବା କଥା । ସେଥୁପାଇଁ ସେ 
ରାଉରକେଲା ଆସନରୁ ସ୍ଵାଧୀନପ୍ରାର୍ଥୀ ଭାବେ ବିଧାନ ସଭାକୁ ନିର୍ବାଚିତ 
ହୋଇଥ୍‌ଲେ | କିନ୍ଧ ସେ ମୁଖ୍ୟମନ୍ତ୍ରୀ ପଦବୀରେ ବେଶି ଦିନ ରହି ପାରି 
ନଥ୍‌ଲେ । ତାଙ୍କ ମନ୍ତ୍ରିମଣ୍ଡଳ ଭିତରେ ବିଭିନ୍ନ ବିଶୃଙ୍ଖଳା ଓ 
ସହକର୍ମୀମାନଙ୍କ ଅନ୍ୟାୟ ଆଚରଣକୁ ସେ ସହିପାରି ନଥୂଲେ । ଏଥୁରୁ 
ମୁକ୍ତ ହେବା ପାଇଁ ସେ ମାତ୍ର ୧୪ ମାସ ପରେ ମୁଖ୍ୟମନ୍ତ୍ରୀ ପଦରୁ 
ଇସ୍ତଫା ଦେଇଥ୍‌ଲେ । ଏହାପରେ ସେ ଆଉ କେବେ କ୍ଷମତା 
ରାଜନୀତିରେ ଅଂଶ ଗ୍ରହଣ କରି ନଥୁଲେ । 
କର୍ଭବ୍ୟନିଷ୍ଠ ବିଶ୍ଵନାଥ 

ବିଶ୍ଵନାଥ ଦାସ ଥୁଲେ ଜଣେ କର୍ଉବ୍ୟନିଷ୍ଠ ପ୍ରଶାସକ । ଦୁର୍ନୀତିକୁ 
ସେ ଆଦୌ ପ୍ରଶ୍ରୟ ଦେଉ ନଥୁଲେ । ଯେତେ ବଡ଼ ପଦବୀରେ ଥୂଲେ 
ମଧ୍ୟ ସେ ତାଙ୍କ କର୍ଉବ୍ୟରେ କେବେ ଅବହେଳା କରୁ ନଥୂଲେ । ସେ 
ନିର୍ଭୟରେ ନିଜ କାଯ୍ୟ କରିଯାଉଥୁଲେ । ତାଙ୍କର ଅନେକ କାଯ୍ୟରୁ 
ଏହା ଜଣାପଡ଼େ । 

ସେ ପ୍ରଧାନମନ୍ତ୍ରୀ ଥବା ସମୟର ଏକ ଘଟଣା । ଥରେ ରାଜ୍ୟପାଳ 
ଅଷ୍ଟିନ୍‌ ହବାକ୍‌ ଚାରି ମାସ ଛୁଟି ନେବା ପାଇଁ ଦରଖାସ୍ତ ଦେଇଥ୍‌ଲେ । 
ସେ ଇଂଲଣ୍ଡରେ ଏହି ଚାରିମାସ ରହି ଚିକିସ୍ଥିତ ହେବାକୁ ଚାହୁଁଥ୍‌ଲେ । 
ବିଟିଶ୍‌ ସରକାର ତାଙ୍କର ଛ୍ରଟି ମଞ୍ଜର କରି ରାଜସ୍ବ କମିଶନର 
ଡାଇନ୍‌ଙ୍କ ରାଜ୍ୟପାଳଙ୍କ ଦାୟିତ୍ଵ ତୁଲାଇବା ପାଇଁ ବିଜ୍ଞପ୍ତି ପ୍ରକାଶ 
କରିଥୁଲେ | ବିଶ୍ଵନାଥ ଦାସ ଏ ଘଟଣାରେ ଆପତି ଉଠାଇଥ୍‌ଲେ । 
ସେ କହିଥୁଲେ - ମନ୍ତ୍ରିମଣ୍ଡଳ ଅଧୀନରେ କାମ କରୁଥ୍‌ବା ଜଣେ 
କର୍ମଚାରୀ କିପରି ମନ୍ତିମଣ୍ଡଳକ୍ର ନିୟନ୍ତ୍ରଣ କରୁଥ୍‌ବା ରାଜ୍ୟପାଳଙ୍କ 
ଦାୟିତ୍ଵରେ ରହିବ ? ଏହି ନିୟମ ଆଦୌ ଠିକ୍‌ ନୁହେଁ । ଯଦି ଏହି 
ଅଧସ୍ତନ କର୍ମଚାରୀ ରାଜ୍ୟପାଳ ଦାୟିତ୍ଵ ତୁଲାନ୍ତି ତେବେ ସେ 
ପ୍ରଧାନମନ୍ତ୍ରୀ ପଦରୁ ଇସ୍ତଫା ଦେବେ । ଏହି ଘଟଣା ସାରା ଭାରତରେ 
ଓ ଇଂଲଣ୍ଡରେ ମଧ୍ଯ ଚହଳ ପକାଇ ଦେଇଥ୍‌ୁଲା । ଏହାପରେ ରାଜ୍ୟପାଳ 
ହବାକ୍‌ ବାଧ୍ଯ ହୋଇ ଛୁଟି ଦରଖାସ୍ତ ବାତିଲ୍‌ କରିଥୁଲେ । ସେ ନିଜ 
ଦାୟିତ୍ଵ ତୁଲାଇଥୁଲେ । ଏହି ଘଟଣା ଘଟିଥୁଲା ୧୯୩୮ ମସିହା ମେ 
ମାସରେ । ଏଥ୍‌ରୁ ସେ କିପରି ନିର୍ଭୀକ, ସ୍ଵାଧୀନଚେତା, ଖାଣ୍ଟି ମଣିଷ 
ଥୁଲେ, ତାହା ଜଣାପଡ଼େ । 
ଲେଖକ ଓ ପ୍ରକାଶକ 

ନିଜ କର୍ମମୟ ଜୀବନ ଭିତରେ ସେ ବହି ପଢ଼ିବା ଅଭ୍ୟାସ 
କେବେ ଛାଡ଼ି ନଥ୍‌ଲେ । ତାଙ୍କ ଲିଖିତ ‘ଶୋଷିତ ଭାରତ! ପୂସ୍ତକ 
ସେତେବେଳେ ପ୍ରକାଶିତ ହୋଇ ରାଜନୈତିକ ମହଲରେ ଚହଳ ପକାଇ 
ଥୁଲା । ବ୍ରହ୍ମପୁର ଜେଲରେ ବନ୍ଦୀ ଥ୍ବାବେଳେ ସେ ଏହି ପୁସ୍ତକ ରଚନା 

କରିଥଲେ । ଭାରତ ବର୍ଷକୁ ବିଟିଶ୍‌ ସରକାର କିପରି ଶୋଷଣ କରି 
ସର୍ବସ୍ବାନ୍ତ କରିଛନ୍ତିଃ ଏ ପ୍ରସ୍ତକରେ ବିଶ୍ଵନାଥ ଦାସ ତାହା ବର୍ଣ୍ଣନା 
କରିଥଲେ । 

ପୁସ୍ତକ ପଠନ ଓ ରଚନା ଭଳି ପୂସ୍ତକ ପ୍ରକାଶନ ପାଇଁ ମଧ୍ଯ 
ତାଙ୍କର ଖୁବ୍‌ ଆଗ୍ରହ ଥୁଲା । ତାଙ୍କରି ପ୍ରେରଣାରେ ବ୍ରହ୍ମପୂରଠାରେ 
ଓଡ଼ିଶାର ବିଶିଷ୍ଟ ପୁସ୍ତକ ପ୍ରକାଶନ ସଂସ୍ଥା କଟକ ଷ୍ଟଡେଣ୍ଟସ୍‌ ଷ୍ଟୋର ' 
ସ୍ଥାପିତ ହୋଇଥଲା । ଏହି ପ୍ରକାଶନ ସଂସ୍ଥାର ବ୍ରହ୍ମପୁର ବ୍ଯତୀତ 
କଟକ ଓ ସମ୍ବଲପୂରରେ ମଧ୍ଯ ଶାଖା ଖୋଲିଥୁଲା ! ଗୋଟିଏ ସମୟରେ 
ଏହି ଷ୍ଟୁଡେଣ୍ଟସ୍‌ ଷ୍ଟୋର୍‌ ହିଁ ପାଠ୍ୟ ପୁସ୍ତକ ଠାରୁ ଆରମ୍ଭ କରି ସାଧାରଣ 
ସାହିତ୍ୟ ପୁସ୍ତକ ପ୍ରକାଶନରେ ଅଗ୍ରଣୀ ଭୂମିକା ଗ୍ରହଣ କରିଥୁଲା । 
ଶେଷ ଜୀବନ 

ବିଶ୍ଵନାଥ ଦାସ ଥୁଲେ ଜଣେ ସରଳ, ନିଷ୍କପଟ, ଦୟାଳୁ ଓ 
ପରୋପକାରୀ ବ୍ୟକ୍ତି । ସେ ଖଦଡ଼ ଧୋତି ଓ ପଞ୍ଜାବି ପିନ୍ଧି ଜଣେ 
ସାଧାରଣ ଲୋକ ପରି ଜୀବନ ଅତିବାହିତ କରୁଥ୍‌ଲେ । କିନ୍ତୁ ତାଙ୍କ 
ଭିତରେ ଲୁଚି ରହିଥ୍ଲା ଏକ ଅସାଧାରଣ ମଣିଷ ପଣିଆ । ମଣିଷମାନଙ୍କ 
ସେବାକୁ ସେ ଭଗବାନଙ୍କ ସେବା ବୋଲି ଭାବୂଥୁଲେ । ସେ ତାଙ୍କର 
ସାରା ଜୀବନର ଅର୍ଜିତ ଅର୍ଥକୁ ବ୍ୟାଙ୍କରେ ଜମା ରଖିଥୁଲେ । ଏସବୁ 
ଅର୍ଥକୁ ସେ ଲୋକଙ୍କ ସେବା, ସଂସ୍କୃତିର ସୁରକ୍ଷା ଓ ଅନାଥମାନଙ୍କର 
ଥଇଥାନ ନିମନ୍ତେ ବିନିଯୋଗ କରିଥୁଲେ । ଏଥ୍‌ପାଇଁ ସେ ଏକ ଟ୍ରଷ୍ଠ 
ପ୍ରତିଷ୍ଠା କରିଥ୍‌ଲେ । ତାଙ୍କର ସମସ୍ତ ସଞ୍ଚିତ ଅର୍ଥକୁ ସେ ଏହି ଟ୍ରଷ୍ଟକୁ 
ପ୍ରଦାନ କରିଥୁଲେ । ଏହାରି ମାଧ୍ଯମରେ ହିଁ ସେ ଲୋକଙ୍କର ସେବା 
କରିଥୁଲେ | 

ବିଶ୍ବନାଥ ଦାସ ମଧ୍ଯ ଥୁଲେ ଜଣେ ଧର୍ମ ପରାୟଣ ବ୍ୟକ୍ତି । 
ଏକାଦଶୀ ବ୍ରତଠାରୁ ଆରମ୍ଭ କରି ବିଭିନ୍ନ ଉପବାସ ସେ ପାଳନ 
କରୁଥ୍ଲେ । କାରଣ ଇଶ୍ବରଙ୍କ ପ୍ରତି ଥୁଲା ତାଙ୍କର ଅଗାଧ ବିଶ୍ବାସ । 
ବେଦର ତ୍ତ ସଂପର୍କରେ ତାଙ୍କର ଗଭୀର ଜ୍ଞାନ ଥୁଲା । ସେଥ୍ପାଇଁ 
ଉତ୍ତର ପ୍ରଦେଶରୁ ଫେରିବା ପରେ ସେ ସନାତନ ହିନ୍ଦୁଧର୍ମ ଓ ବୈଦିକ 
ତତ୍ତ୍ଵର ପ୍ରଚାର ଓ ପ୍ରସାର ନିମନ୍ତେ “ ଚୃତୁର୍ବାମ ବେଦ ଭବନ ପ୍ରତିଷ୍ଠା 
କରିଥଲେ । 

ଏହି ସରଳ, ନିଷ୍କପଟ ଧର୍ମାତ୍ମାଙ୍କର ପରଲୋକ ଘଟିଥୁଲା 
୧୯୮୪ ମସିହା ଜୂନ୍‌ମାସ ୨ ତାରିଖରେ । ସେତେବେଳେ ତାଙ୍କୁ 
୯୫ ବର୍ଷ ବୟସ ହୋଇଥଲା | ସେ ତାଙ୍କ କଟକସ୍ଥିତ ବାସ ଭବନରେ 
ରହୁଥ୍ଲେ । ତାଙ୍କ ମୃତ୍ୟୁରେ ସାରା ଦେଶରେ ବିଷାଦର ଛାଇ 
ଖେଳିଯାଇଥ୍‌୍ଲା । ଓଡ଼ିଶା ସେଦିନ ଜଣେ ସୁଯୋଗ୍ୟ ସନ୍ତାନକୁ ସବୁଦିନ 
ପାଇଁ ହରାଇଥୁଲା | 

a oh oh 

ସହାୟକ 6 ଛସୁଟ/ 
୧ - ଜୀବନୀମାଳା - ପଦ ଚରଣ ସାହୁ 
୨ - ଓଡ଼ିଶାର ବରପୂତ୍ର ବିଶ୍ବନାଥ ଦାସ - ଡକୁର ଭି. ରାଜେନ୍ଦ୍ର ରାଜୁ 
୩ - ବ୍ରହୁପୁର ସହରର ଏତି ହାସିକ ଭିତ୍ତିଭୂମି 

ସଂପାଦନା : ବସନ୍ତ ଚରଣ ସ୍ଵାଇଁ, ପ୍ରଦୀପ ମହାପାତ୍ର 

